

מגילת מסע קידוש השם

קידוש השם / מסע המלכות / כבוד שמים /
שיטה הקדושה / חינוך הטהור /

אויסטערלישע אנעקדאטן פונעם געהויבענעם מלכות'דיגן מסע המלכות
באזוך קיין ארץ ישראל וואס די וועלט האט נאך אזוינס נישט געזעהן
און וועט מער קיינמאל נישט זיין ביז משיח וועט קומען.

ויהי בימי ה'עכטע סאטמארע רבי המולך מראדני ועד ראס - בעפאר מ'הייבט באשרייבן דעם אויסטערלישן קידוש השם מיט אלע פרטים און קליפערליך, און וואו גענוי עס איז פארגעקומען דער מעכטיגער כבוד שמים – וואלט געווען אינטרעסאנט צו געבן א מיש דאס בלעטל צו אומגעפער 13 יאר צוריק, ווען "סאטמאר החדש" איז באשאפן געווארן מיט גרויס פאמפע און פרייד, איז די אפיציעלע פלאטפארמע געווען "להחזיר עטרה ליושנה" - די שאלה איז נאר געווען וואס איז דאס "יושנה" און וויאזוי גענוי וועט די עטרה צוריקגעקערט ווערן קיין יושן. – דעם געוואלדיגן רעיון צו פארווירקליכן דעם פלאן האט געלויטעט די פאלגענדע פונקטן:

(1) מיר זענען נישט קיין חסידים. (2) מיר דארפן נישט קיין רבין. (3) מיר דארפן נישט די "מלכות סאטמאר" טאראראם. (4) מיר זענען אין גלות. (5) מיר שרייבן נישט "ברבבותינו" - כי אתם המעט. (5) מיר דארפן נישט די קלאטשן פונעם רבין. (6) מיר דארפן נישט קיין טישן (חוץ נעילת החג), (7) מיר ווילן דיינים מיט א ביד"ץ - נישט קיין מנהיג יחידי און (8) למה נגרע, וכו' וכו'. - דער גרונדשטיין פון די "סאטמאר החדש" איז געווען געבויט אויף אזעלכע הייליגע סלאגאנען און קאמפיין-לאזונגען וועלכע האבן געגעבן דעם דערהער אז מ'רעדט דא נישט מער און נישט ווינציגער ווי ריין הנהגת התורה, קיום התורה, - גענדיגט האט זיך עס מיט א גאלאפ פון אויג-פאראכאפענדע יוקאנס מאטארקאדע, מיט בליטשקענדיגע לעקטערלעך און פייפענדע סירענעס פאר א בובא (דאלי) מיט א מעכטיגע אויסוואל פון קאלירטע בעקטישעס – וואס דאס האט געזאלט פארוואנדלען דעם ביז איצטיגן איידעלן עניו און נועם המידות צו די "עכטע סאטמארער רבי" – איינמאל פאר אלעמאל.



די מסע המלכות וועלכע האט זיך אנגעהויבן מיט וועכנטליכע 50 בלעטערדיגע ביילאגע'ס אין "דער איד" מיט אומצאליגע בלעטער פון וואשן די "גרויסע מוחות" איבער דעם "קידוש השם קאמפיין" אז יעדער זאל מיטפארן "לקדש את שמו יתברך" - די הויכע לשונות וועלכע זענען אצינד אריינגענומען געווארן אין באנוץ האבן בלאס געמאכט דעם ספר "מסעות ירושלים" פונעם מנחת אלעזר זצ"ל און פארטונקעלט אלע נסיעות פון מרן רביה"ק זי"ע קיין ארץ ישראל, וועלכע וואלטן דעמאלט [לייען: לויט די היינטיגע באגריפן] באטראכט געווארן אלס א מאסיווער דורכפאל ווייל נאר ווינציגער פון 15 מענטשן זענען דעמאלט מיטגעפארן מיט די שיף מיט'ן רבין און קיין יוקאן און אן פאפערענע ליידער.



די משפחה מאגאזין – פראנט קאווער

הבהרת דברים

היות שבחודש סלוו ההעל"ט יצא כתביו אריה אול"ך (ה"י) מטעמו לביקור קצר בארה"ב לביקור בהיכלים של הקהילה ומוסדות סאטמאר בעיר וויליאמסבורג יצ"ל כפי בקשתם של ראשי מנהלי המוסדות / הקהילה, חזת כדי לסקר ההתפתחויות של מוסדות סאטמאר בארה"ב לקראת המסע המלכותי המורחב של האדמו"ר מהר"ל שליט"א - שנקום מושבו בויליאמסבורג שבניו יורק - לארץ ישראל.

ונחדרנו לשמוע דברי הכחשה מאת האדמו"ר שאילו והדברים הם שקר מיוסד, ונכתב בלא רשות האדמו"ר וראשי הקהילה הנוגעים בדבר. ע"כ הנוגו להבהיר את האמת לקוראיו הנכבדים ובכך לקיים "והייתם נקים" וכו'.

(א) מיד בתחילת ההתארגנות של הקהילה סאטמאר בארה"ב לקראת מסע המלכותי ההיסטורי אשר מיועד לחודש שבט הבעל"ט לקראת שמחת נישואי נכדת האדמו"ר בארה"ק הם פנו בבקשה למנהל ועורכי העיתון לשלוח כתב מיוחד מטעם העיתון לסקר מקורב את הפעילויות המורחבות של הקהילה והמוסדות, ובכך להביא לקוראיו הכרה וידיעה על הנעשה בממלכת סאטמאר המפורסרת.

(ב) חברי המערכת התנו את מילוי בקשתם ורצונם בתנאים דללה: (1) הכתבה וההגהות שתגיע מוועד המסדר תפורסם בשפת העברית על אף שכתביו ממוצא של דוברי אידיש. (2) ההוצאות הנלוות דהיינו טיסות; מקום לינה; הוצאות שהיה נכדו תהיה על חשבון ממזימי הכתבה, ועיתוניו תפרסם את עצם הראיון בלי תשלום. (3) על הוועד המסדר תספק למערכת המסמכים והתמונות הנלוות לכתבה. (4) ובעיקר הסכמת האדמו"ר על פרסום הראיון במגזין משפחה. (5) כל זה תאושר בכתב (השמור במערכת) לפני יציאת כתביו מהארץ.

(ג) מיד בהגעתו של כתביו בניו יורק התקשר עם ראשי הקהילה והמוסדות ותכננו עמו על סדר יומו בימי ביקוריו בפרט פרטים. הכולל פגישות אינטימיות עם ראשי הקהילה, מנהלי המוסדות, מזכיר הקהילה, גבאי האדמו"ר - ואנשי ביתו, ביקור במבני הקהילה והמוסדות, ולסיים שיחה פרטית עם האדמו"ר בסיום הקבלת קהל הימית - וכאזי להדגיש שהראיון עם האדמו"ר ארכה למעלה משעה, והתעניין בפרטי העתון, ודבר עם הכתב על עבודתו בעיתון, ועל כמה עותקים מופץ בכל שבוע, ובאזהרה מדינית / שפות.

כפי ראות קוראיו הנכבדים, הראיון יצא לפועל בצורה יפה ומכובדת לשביעת רצון של ראשי הקהילה והוועד המסדר, וכלל בתוכו תוכן עשיר ומקיף על כל הנעשה בממלכה המפורסרת, וקבלו משום חיובי מקוראי העיתון על התוכן הנפלא.

מצער מאד לשמוע הדברים שנאמרו כלפיו, כאלו שהראיון בשקר יסודה ומלא "שקרים וכזבים" - ההבהרה דלעיל להודיע לציבור קוראיו מציאות הדברים - אנו מצטערים על האי נעמוט שגרם פרסום הכתבה לאי מי מאנשי החסידות

בכבוד רב

המערכת

גב. רצ"פ המסמכים והשתלשלות הענינים:

- 1) הכתבה במשפחה כ"ט סלוו תשע"א - <http://bit.ly/YMOEOc>
- 2) דרשת ולחץ סקריים-אורנה"ב: <http://bit.ly/Uj5W21>
- 3) הכחשה מאדמו"ר מסאטמאר מוצג"ק ויחי: <http://bit.ly/UBUP79>
- 4) הודעת טוטר מא"ש ההכחשה: <http://bit.ly/Vhu32b>
- 5) ראיון של הכתב עם קול החרי"ר: <http://bit.ly/Vy4pWe>

הבהרה פון "משפחה" אז זיי זענען געזעסן "ביחידות" שעות לאנג, און מיט וועמען נאך זיי האבן גערעדט.

אייגענע חתונה פון איבער 40 יאר צוריק? איז גענוג פנימה? און נאך אזעלכע פריוואטע פאמיליע דאקומענטן. צי געפינט זיך דאס אפשר אויך אין די שאפע פונעם מזכיר יעקובוביץ?

אבער אז עטליכע קליינע קעפלאך פארשטייען נישט דעם "קידוש השם" און נעמען זיך מאכן א ויצקעו, היתכן אז מ'לאזט זיך באשרייבן אין א העברעישן מאגאזין, שוין נאכדעם וואס מ'האט דאס גע'אסור'ט און אפילו גערעדט ביי פובליק דרשות אז די טריפה'נע צייטונגען זענען טמא ומטומא און מ'טאר דאס נישט אריינעמען אין די האנט: היתכן אז מ'רעדט צו אזא טריפה'נעם מאגאזין? האט דער רבי געטאן וואס די סיקריקים פראקציע פון די פארטיי פארלאנגט, און נאר "לקדש שמו יתברך" האט ער מיט א בלעכענעם פרצוף געלייקענט שטיין און ביין: "ס'איז שוואשקע - די משפחה מאגאזין זענען פולנע שקרנים". ער האט קיינמאל נישט גערעדט צו זיי! איי דער שרייבער ארי' ארליך איז דאך געזעסן מיט אים ביחידות איבער א שטונדע און געפרעגט אלערליי קשיות - נו, אויף א רבי'ן פרעגט מען נישט קשיות. - (זעט בייגעלייגטן פאטאסטאט פון די אויפקלערונג פון די "משפחה" ווער דער ליגנער איז).

נאך א וואך נאכן לייקענען, דארף מען דאך צוריקגיין צו "ביזנעס עס יוזושעל" ווי מ'זאגט אין בארא פארק. און די משפחה האט באקומען דעם גרין לייט" שוין צו דריקן דעם ארטיקל אויף ענגליש כדי בארא פארקער און פלעטבוש'ע ליינער דארפן דאך וויסן פונעם דעם געוואלדיגן בלאט לערנער, און זיין גרויסע אהבה צו די בחורים פון זיין ישיבה, אזאש אז ער איז ממש נפשו קשורה בנפשם. צו דעם האט מען נאכן לייקענען עס איבער געטייטשט אויף ענגליש - אגב: צום ווינדער פון די ליינערס ווי איז עס פארשווינדן געווארן די אהבה פון פשעווארסק וועלכע אין די העברעישע באשרייבער איז עס געוועהן במלואו ווידער אין די ענגלישע האט מען עס עפעס ארויסגעלאזט, וואס זענען די פלעטבוש'ע שולדיג אז זיי זאלן נישט וויסן די נאנטע אהבה פון בית פשעווארסק - קען מען דען פארציילן ברבים אז די פשעווארסקער הויף האט שטרענג פארלאנגט מ'זאל "זיי" ארויסנעמען פון די "משפחה"? - אוי האט מען געפאלגט!.

אינעם שיינעם באשרייבונג אין די משפחה מאגאזין איז געשילדערט געווארן אז די גרויסע אהבה זיינע צו די בחורי חמד האט ב"ה נישט אויסגעוועפט, טראצדעם וואס ער איז געזעסן אין מיאמי ביעטש עטליכע וואכן איינמאל נאך די חתונה און צום צווייטן ביים סטאדיען פאר די מסע המלכות – פארקערט גאר וואס מער ער זיצט אין מיאמי ביעטש, אלץ גרעסער שטייגט זיין נאענטקייט מיט די בחורים.

אין די לאנגע 14 בלעטערדיגע בעשרייבונג איז גענוי געשילדערט געווארן די מורא'דיגע ענוות חן זיינע וואס ער ארבעט שווער צו באהאלטן. ער דארף גארנישט אויסער לערנען די הייליגע תורה. ער ליגט אינעם ים התלמוד ראשו ורובו, ער קאכט זיך אין א בלאט גמרא יומם ולילה, די גאנצע וועלט אינטרעסירט אים כאפס וכאין, ער ווייסט אפילו נישט צי ער האט אן די ברילן אדער נישט, צי ער האט מנין ביי די טישן פרייטאג צו נאכטס אדער נישט. נישט אומזיסט איז ער באקאנט אומעטום אלס א מורא'דיגער בלאט לערנער וועלכער מאכט עס גאר כיטערע, אז קיינער זאל מיטאמאל נישט וויסן אז ער קען לערנען אדער בכלל נאכזאגן א אידיש ווארט, א פסוק אדער מאמר חז"ל אן א טעות. (והוא פליאה נשגבה באמת).



דאס פארן קיין מיאמי בימי השובבי"ם הארט איידער די גרויסע מסע המלכות האט געהאט עטליכע וויכטיגע צילן. ראשית האט מען דאך געדארפט אויספראבירן די שיינע קאלערדיגע בעקיטשעס, מיט דעם שיינעם שטריימל, שיין געסמיילט צו די לענגלעכדיגע שפיגל, וכמעשהו בראשונה כך מעשהו בשניה. די הערליכע פארביגע בעקיטשעס האבן געהאט א געוואלדיגן סוקסעס ביי די פיקטשערס, און עס קומט זיך א מעדאל פאר די מומחים פאר'ן אויסקלויבן די שיינע סחורות פון די-לא-רענטשא. עס האט בלי ספק איבערקערט ארץ ישראל מדין ועד באר שבע!

דאס זיצן אין מיאמי האט געהאט נאך א שווערע אויפגאבע, צו וועלכע מ'האט געברענגט געשולטע מלמדים פאר לאנגע טרענירונג סעסיעס, צו חזר'ן און פרעקטעסן די דרשות מילה במילה, און זיך גוט צוגרייטן צו די געהויבענע באזוכן פון די רבנים און ביקור גומלין'ס, וועלכע וועלן איינמאל פאר אלעמאל צייגן פאר די וועלט אז ער איז די עכטע סאטמארער רבי – הוא ולא אחר.

מ'האט מיטגעטראגן א שאפע מיט וויכטיגע ספרים ספעציעל פאר די מסע המלכות, זמירות דברי יואל, מחזור דברי יואל,

מסע המלכות
 תוכנית של חז"ר מנחם מנדל פרידמאן שליט"א
 תוכנית של חז"ר מנחם מנדל פרידמאן שליט"א
 תוכנית של חז"ר מנחם מנדל פרידמאן שליט"א

בשורה טובה תרשן עצם
 תוכנית של חז"ר מנחם מנדל פרידמאן שליט"א
 תוכנית של חז"ר מנחם מנדל פרידמאן שליט"א
 תוכנית של חז"ר מנחם מנדל פרידמאן שליט"א

הפרטים נותן למסור
 בירושלים: חשקן חנוך חרירי משה חנוך שליט"א 0527310933
 בבית שמש: חשקן חנוך חרירי ואל פתל שליט"א 0527314637

בני ציון יגילו במלכם
 ועד הנסיעה

**בריו צו מנהלים אין ארץ ישראל:
 מ'וועט טיילן מיליאנען פאר אלע מוסדות התורה**

מושיען של ישראל און אויך עטליכע בלעטלעך פון "משלחן מלכים" וועלכע אנטהאלטן די שמועסן מיט פארשידענע רבנים ביי וועלכן מ'דארף וויכטיג נושא חן זיין אצינד ביי די גרעסטע פוסקים אין דור, און וועלט בארימטע רבנים און גאונים אין בני ברק, אז עס זאל זיין א גרויסער קידוש השם. מ'האט ספעציעל אריינגעקארמט דעם יחוס זיינע, אז ער זאל גוט געדענקן וויאזוי ער איז טשערנאבילער אייניקל, וויאזוי מ'שטאמט פון רבי ר' זושא זי"ע צי פון הייליגן בעל התניא, און אויך איבער'חזרן צי דער טאטע דער ברך משה זי"ע האט יא געקענט רבי פיניע'לע (איידעם פון מהרי"ד מבעלזא זי"ע) ועוד ועוד. די ארבעט איז געווען א שווערע און שטארק אפגעמאטערט די מלמדים. – אין א געוויסן זין האבן די מלמדים געהאט א שטיקל הצלחה, אבער דאך האבן זיי פארגעסן אז זיי דארפן אנזאגן וועלכן ספר דער רבי זי"ע דער בעל ויואל משה האט געגעבן איבערצוקוקן פאר'ן פוסק הדור בעל שבט הלוי שליט"א – די מלמדים האבן אוודאי געטראכט אז דאס ווייסט דאך יעדעס חדר אינגל און מסתם ווייסט ער עס אויך, אבער "למעשה" ווען עס איז געקומען צום גרויסן פארהער אין בני ברק, האט מען געליטן גרויסע בושות ווען ער האט געזאגט אז די ספרים זענען געווען "דברי יואל" – (וועלכע זענען געדרוקט געווארן ערשט אין די נישט-געזונטע יארן בשנת תשל"ד). [תשובה הנכונה: דעם ספר הקדוש ויואל משה און דעם ספה"ק על הגאולה האט דער רבי זי"ע אים געשיקט מגיה זיין]

די מלמדים זיינע האבן אריינגעלייגט א שווערע עבודה מיט'ן אריינגעקנעלן די דרשה פון די מעכטיגע עצרת/קבלת פנים/קידוש השם. כאטש וואס די דרשה איז באשטאנען 90 פראצענט פון רבי שמעי' גרינבוים שליט"א, האט מען דאך צוגעלייגט פארשידענע פסוקים, און דווקא דא האט זיך דער שטן אריינגערוקט און געמאכט ביטערע בזיונות. – די מלמדים האבן פארזען אז עס לויכערט א שטארקע קטרוג אין הימל אויף די עכטע סאטמארער רבי און דארט קען חלילה עפעס פאסירן אז א בייז אויג זאל שולט זיין. – ליידער האבן זיי נישט גענוג אכטונג געגעבן ויצא העגל הזה. – (ווי עס וועט שפעטער געדעקט ווערן מער אויספירליך).

דער קאמפייין האט געלויטעט אז מ'וועט צואמען שמעלצן דריי (3) זאכן אויף איינמאל אזוי וועט עס האבן מער תוקף, והחוט המשולש לא במהרה ינתק, דהיינו מ'וועט נעמען דעם קידוש השם סלאגאן, חינוך הטהור, בחירות הטמאות, מיט שיטה הקדושה, און די חתונה פונעם הייליגן יורש, און צוזאמען שמעלצן אלעס אינאיינעם והיה המשכן אחד, אזוי וועט זיך עפעס מאכן אז די וועלט וועט פשוט שטיין בלייבן פארגאפט און יעדער וועט אויסשרייען אז ער איז טאקע די עכטע סאטמארער רבי איינמאל פאר אלעמאל.

פארוואס? איר פרעגט פארוואס?! - ווייל יעדע זאך באזונדער איז צו שוואך צו מאכן א פעסטע מסע המלכות - דהיינו בלויז א דרשה קעגן בחירות און האקן אויפן שטענדער איז נישט קיין גאראנטי אויף סוקסעס, והא ראי' ער האט דאך געזאגט די דרשה פון רבי שמעי' גרינבוים שליט"א, ווייטער, בלויז צוזאגן צו טיילן מיליאנען און ביליאנען דאלאר, איז אויך גאנץ שוואך, ווייל דאס טוט דאך הרב שלום יוסף בראך פון ק"י אויך, ווי אויך דער ליעזאן פון וואס"ב הרב אברהם יעקב פריעדמאן אויך, און ווייטער, נאר קומען מיט א מסע המלכות צוליב די ריזיגע מלכות'דיגע חתונה אליין איז אויך נישט צו מורא'דיג, ווייל אין די וואך פון פ' בשלח זענען פארגעקומען מערערע רבי'שע חתונות אין ארץ ישראל, א חתונה אין דושינסקא, א חתונה בחצר תולדות אהרן און א חתונה אין תולדות אברהם יצחק, ממילא דאס אליין מאכט נאך נישט אזוי מרוגש די געמיטער אז מ'זאל שוין פארוואנדעלט ווערן אין א רבן של ישראל און א ארי שעלה מבבל, ווייל יעדע קליינע חסידות'ל מאכט גרויסע שיינע חתונות. יעדער רבי האט היינט א שיינע ווייסע בעקיטשע מער ווינציגער. דערפאר האט מען איינגעקנעטן א טייג און צונויפגעשמאלצן לפונדק אחד: סיי מ'וועט האקן אויף די בחירות [מארגן קען מען רואיג באזוכן און שמייכלען און אפילו טאנצן מיט אט די אלע הולכים לבחירות וחותרים להחוב קדוש] און סיי מ'וועט "צו זאגן" און זיך לאזן באשרייבן איבעראל אז מ'גייט טיילן מילי מיליאנען פאר חינוך הטהור, און די רבנים וועלן מוזן צוריק קומען באזוכן ביי "די חתונה" – איבריג צו זאגן אז יעדע קהילה וואס וועט וועלן באקומען א שיינעם מתנת יד פונעם גרויסן רבי'ן פון די שווערע מיליאנען און ביליאנען וועלכע ער ברענגט אונטער זיינע פליגלען וועט יעדע חסידות מוזן אהערשטעלן א שבע ברכות כיד המלך מיט א שיינעם סייין אונטערן אויבן-אן מיט די פאסיגע עפיטעטן לכבוד די עכטע סאטמארער רבי, און ווי פארשטענדליך ווי שטערקער די קהילה וועט זיך צושטעלן אזוי וועט מען באצאלן – מדה כנגד מדה. (צוזאגן און ליב איז יעצט אויף סעיל) – זייער א וויכטיגע אינגרידיענט צו ווערן די עכטע סאטמארער רעבע.

דער גרעסטער טייל פון דעם פלאן האט געטראגן די סטראטעגיע פון דעם מעמד איום ונורא דער קידוש השם וואס גייט אויפשיסן אין ארץ ישראל וואס דאס לאנד האט נאך נישט געהאט די זכיה זינט שלמה המלך האט גע'שחט'ן טויזענט אקסן אין איין

#8-176

דבר יום ביומו

מדינת ישראל

מיוזאך אמור

May 9

ד"ר אהרן

בשעת 12

וויילאמבורג קענטער:

718-384-4190

718-384-4631

Fax: 718-384-4631

קול המדבר

845-425-4313

קול המדבר

845-462-4137

ספירת העומר

היום שנים תשס"ו יום שבת ארבעה שבועות וארבעה ימים לעומר

בצו שבת

עדותו של הרה"ג ר' ישעי' ווייס שליט"א, מ"מ

אצל שיעורו יום א' בהר תשע"א בקיסל

"איך האב אליין מיטגעהאלטן די פאלגענדע פאסירונג פון אנהייב ביז'ן סוף"

א יונגערמאן וועלכער האט זיך גענויטיגט אין א ישיבה, וועלכדיג געהאלפן ווערן מיט קינדער, האט בעפלאנט פאראיאר צו פארן צו רש"י קיין חירון ל"ג בעומר. זיין טאטע וויסנדיג אז דאס פארן אויף א"י איז קעגן רצון פון רביה"ק מסאטמאר זי"ע, האט גע'צוה'ט זיין זון צו פארן צום ציון פון רביה"ק זי"ע אין קרית יואל און דארט זאגן אז ער קומט דא אהער פונעם א ישיבה ווייל ער וויל פאלגן די הוראה פון רבי'ן נישט צו פארן קיין ארץ ישראל, און ער איז גלייך נאכדעם פלאי פלאים געהאלפן געווארן מיט א בן זכר, זינענדיג "א"

"דאס פארן אויף ארץ ישראל איז קעגן דעם רצון פון רביה"ק מסאטמאר!"

טאג, און ווען כלל ישראל האט געגעסן אין סאמע יום הקדוש מחמת גרויס שמחה און דביקות באלקי ישראל. אזא סארט קידוש שם שמים האט זיך דא געזאלט אראפלאזן אין תשע"ג וואס זאל אויפרייסן ווי א "מיני מעמד הר סיני", מיט פייערדיגע טענץ אין כנרת השבת אינאיינעם מיט א געמיש פון קולות וברקים וענן כבד מאוד, א מחזה אדיר ונורא.

צו פארווירקליכן דעם מייסטערפולן פלאן האט מען גענומען א הייליגן פרעדיגער וועלכער זאל בפומבי כשר'ן און מעודד זיין צו שלעפן וואס מער אויף די נסיעה, מענער, פרויען, בחורים, מיידלעך, וכלשונם: "רבי עם וועט ברענגען מער קידוש השם" - און די סאלדאטן פארן מיט וכו' וכו', האט געמאכט א גאר א געוואלדיגן רושם, און די טיקעט סעילס זענען דראסטיש געשטיגן.



דער לעזאן אנגאזשירט "חיילים" פאר די הייליגע קידוש השם

דאס אז דער חשוב'ער תלמיד חכם איז א תלמיד מובהק פון די ישיבות וועלכענעמען געלט פון די ממשלה וואס די "פארטיי" איז יעצט אפיציעל לוחם און ער שיקט אפילו אהין זיינע קינדער אין די ישיבות, דאס מאכט גראדע דעם קידוש השם נאך גרעסער. – און דאס אז פונעם זעלבן תלמיד חכם איז געווען געדריקט א "מופת" אין דבר יום ביומו ("זי אייר תשע"ב) איבער א חשוק בנים וועלכע האט זייער געוואלט פארן קיין מירון אויף ל"ג בעומר זיך אויסבעטן ביים הייליגן תנא רבי שמעון בן יוחאי, און דער פרעדיגער האט דערציילט אז דאס פארן קיין ארץ ישראל איז קעגן די הוראה פון רבי'ן זי"ע – און אז דאס גיין ציון הקודש פון רבי'ן זי"ע אין קרית יואל איז ליבערשט ווי פארן קיין ארץ ישראל (זעהט בייגעלייטן פאטאסטאט). מיט דעם אלעם האט ער געשפירט פאר וויכטיג למען ה"פארטיי" מוז מען אויף אלעם פארקוקן, און ווי "דער איד" האט דאס מעתיק געוועהן בלשונן ווי ער באטיטלען דאס הייליגסטע - רביה"ק זי"ע אלץ קונצן מאכער ווען מ'פלעגט אים אנפרעגן איבער דאס פארן קיין א"י – אבער ווי עס פארשטייט יעדער

וועט רבי שמעון בן יוחאי זיכער פארשטיין אז זיין הילולא איז נישט אזוי וויכטיג ווי די מעכטיגע מסע המלכות, און רבי שמעון בן יוחאי וועט מוזן פארשטיין אז סאטמארער אידן באלאנגען נישט אין מירון ביי די יומא דהילולא קדישא ל"ג בעומר, נאר ווען די עכטע תלמידים פונעם רבי'ן זי"ע פארשטייען אז דייקא יעצט איז א מצוה צו פליען, און אז דער רבי זי"ע איז "עכט" יא דערפאר מ'זאל פארן א אצינד שבט תשע"ג קיין ארץ ישראל! [במאמר המוסגר: דער געווענליכער פרעדיגער פון ה' אייר איז נישט געווען גרייט מיט צו פארן מיט דעם באן, ווייזט אויס אז ער האט נישט געהאט קיין וויכטיגע פאזיציע אויף די נסיעה, אבער ער האט חלילה נישט געוואגט לוחם צו זיין דערקעגן ווייל ער האט דאך מורא צו פארלירן דעם מו"ץ טיטל אין די "פארטיי" אדער דעם וועכנטליכן מאמר אין "דער איד"].

כאטש די "פארטיי" האט א אייגענעם בד"ץ מיט א אייגענעם מזכיר וועלכע האבן מורא'דיגע סייעתא דשמיא ארויסצושין פסקי הלכות לעת הצורך, זיי זענען דאך געגרינדערט געווארן לצורך ה"פארטיי" און דינט די פעולות פונקט אזוי ווי די רבנים אין א"י

וואס זענען אייגעשטעלט אלץ די רבנים מטעם, אבער דא אין אזא ערנסטע מצב צו פסק'נען ווער ס'זאל פארן, צו מ'מעג בכלל פארן מיט אזא עולם, מיינלעך אליין אן די עלטערן וכו', האט מען גענומען א איינשטומעניש – פארקערט גאר די פראפעסיאנעלע פרעדיגער מיט די ברייטע ביבער-הוטן האבן אנגעווארימט דעם ציבור דעם גרויסן ענין פון פארן יעצט קיין ארץ ישראל אנשים ונשים וטף, יונג און אלט. באַזונדער האָט די פּאַרטיי איינגעשפּאַנט אַ שרייבער וועלכער האָט אַרויסגעגעבן אַ קונטרס אונטער'ן נאָמען "תומכי מאושר" צו שטיצן די אלע וואס פארן מיט לצורך דעם גרויסן קידוש השם פון מכתיר זיין די עכטע סאטמארער רבי.

נאך איידער די גרויסארטיגע מסע המלכות זענען שוין געשיקט געווארן די געטרייע עסקנים, וואס ליפי קרויס דער שפיץ-ראטגעבער שלח לפניו להורות, אנצוגרייטן דעם באדן און אויסארבעטן די פרטים איבער די מוסדות מיט די געלטער, די פענדלעך און די העמדער וועלכע די קינדער זאלן גיין. דער געטרייער עסקן ר' אברהם יעקב פריעדמאן איז געשטעלט געווארן צו זיין אין שפיץ פון די משטרה אז זיי זאלן אהער שטעלן א

מ'ברענגט מיט פופציג מיליאן דולר שרייבט עקיבא נוביק אין "ידיעות אחרונות" - עש"ק בא - וועלכע מעלדעט אויך אז "דער איד" מופט אריבער קיין ארץ ישראל דעקן די מלכות'דיגע נסיעה.

"מסע הקודש" של האדמו"ר יוצא לדרך לאחר חודשים של הכנות. העיתון החרדי "משפחה" מדווח שהאדמו"ר יביא עמו יותר מחמשים מיליון דולרים, על מנת לחלקם למוסדות שאינם נהנים מתקציבי "המדינה הציונית" ותלמידיהם אינם מצביעים בבחירות.

מערכת העיתון "דער איד" (היהודי), שופרה הרשמי של חסידות סאטמר, תעתיק את מושבה מארה"ב לארץ. המערכת כולה, על הכתבים והמפיקים, מתלווים למסע ותפקידם לסקר את המסע כולו לפרטיו. בימי המסע יודפסו בארץ העיתונים והמוספים השונים ומכאן יופצו לכל רחבי הארץ וכן ליתר ריכוזי סאטמר בעולם.


מייסטערהאפטע קידוש השם, און אזוי אויך דער עסקן ר' יאנקעל בן ר' ארי יאקאבאוויטש צו מאכן די קאנטראקטן מיט די פאפערנאציע און די איזראעלי וועב-סייטס און מידיא פירמעס פון אלע עקן פון לאנד אז אלעס זאלן קלאפן. די עסקנים האבן געמאכט אן ערשט-קלאסישע ארבעט מיטן רעקרוטירן דעם וועלט בארימטן קאמער-מאן שוקי לערער, וועלכער האט גאר גוטע קשרים מיט'ן רבי'ן און זעהן זיך "אויג אויף אויג" וד"ל. אזוי אויך האט מען רעקרוטירט די גרויסע אינטערנעט נייעס נעצן פון "ככר השבת", ncn, לדעת.נט, בחדרי חרדים, תפוז, ועל צבאם די משפחה, השבוע, בקהילה און דזשעראוסאלעם פאוסט. פארשטייט זיך נאר ערליכע צייטונגען וועלכע מיר היימישע אידן תלמידים פונעם רבי'ן זי"ע זענען מקפיד אריינצונעמען אין שטוב, לויט די קלארע הוראות פונעם רבי'ן.



דאזיגן אין אמעריקע האבן די עסקנים קאארדינירט א מעכטיגע פאנדרעיזינג אפאראט פון מיליאנערן און ביליאנערן מיט א ב' דגושה. די עסקנים זענען ארום געלאפן צו גרויסע נגידים און גענומען זייערע יערליכע נתינות פאר די דארטיגע מוסדות און הייס פארשפראכן אז זיי וועלן מעטשן פאנדס, אזוי אז דער כרוז איז ארויס אין די גאס אז די פארטיי טראגט מיט שווערע מיליאנען דאלאר נאר פאר חינוך הטהור - עס זענען ארויס געשיקט געווארן בריוון פאר אלע מוסדות פון חינוך הטהור אז מ'גייט טיילן גרויס געלט און מ'דארף אריין שיקן די פרטים און לויט דעם וועט מען טיילן. די מוסדות זענען גאראנטירט געווארן פון די עסקנים דאזיגן בראש פון הרב מעכיל שלעזינגער אז זיי וועלן אויפגעראכטן ווערן איינמאל פאר אלעמאל. נאך אלעמען געפונען זיך אין ירושלים פילצאליגע מוסדות התורה וועלכע זענען נישט נהנה משולחן איזבל און זענען אָנגעוויזן אויף יעדע פעני שטיצע מאחינו בני ישראל וועלכע זענען גרייט צו שטיצן די מוסדות הקדושים. די חשוב'ע עסקנים האבן זייער קלוג געארבעט און געמאכט א "פתח שין" אז קרוב צו דריי מיליאן ווערט פארנוצט פאר די הייליגע פראפאגאנדע, וואס איז אייגענטליך די הכנה צו די מצוה פון קידוש השם. דאס רעכנט אריין טיקעטס, חתונה, פאפערנאציע און מידיא לייט, ווידעאגראפער און פאטאגראפירער, שבע ברכות, שבת בירושלים, טאשן געלט ולא יחרץ געלט פאר די שטוב מענשטן פון די דארטיגע אדמורי"ם ורבנים, וועלכע באטרעפן אליינס אין די מיליאנען דאלער. – עס קומט זיך באמת א מעדאל פאר די עסקנים פאר'ן אויפטרייבן די מיליאנען און די ביליאנען פאר'ן חינוך הטהור. קרן הצלה קען זיך שוין ברוך השם פארמאכן! און די מוסדות התורה קענען שוין ב"ה אויפהערן קרעכצן! הודו לה' כי טוב פאר דעם גרויסן קידוש השם (זעהט דאקומענט אויף זייט 3).



ווען עס איז שוין געקומען די גליקליכע מינוט - מוצאי שבת, האט דער רבי שליט"א זיך אביסל צוגעיאגט, און שנעל געענדיגט די ש"ש עת רעווא דרעוויין – שובב"ם. מ'קען דאך נישט צעגערן איצט, דער פליגער פארט דאך שוין באלד, און די מעכטיגע באגלייטן און געזעגענען דארף זיך שוין אנהייבן. די געטרייע עסקנים האבן געמאכט א מעכטיגע ארבעט WOW. מ'האט אויפגעשטעלט ריזיגע ספיקערס און עמפלפייערס און אנגעצינדן אויף די העכסטע. דאס איז נאך גארנישט. מ'האט געמאכט א מעכטיגע קידוש השם מיט'ן אנצינדן די שבת פייפער און עס האט געפיפן, געשאלט און געבלאזן. די צעדליגער יוקאנס שטייען שוין גרייט אויף בעדפארד עוועניו,



די קעניגליכע קארוואן

די סטראובס בליצן אין מיליטערישע הארמאניע, די מורא'דיגע פרייד איז אין די לופט. טויזענטער מענטשן וויינען פון התרגשות אז דער רבי פארט שוין אט אט. דער רבי שליט"א אליינס האט שיער געפילט ווי אט אט ווערט ער שוין די עכטע סאטמאר רעבע, אבער ער האט זיך געדארפט שטארק איינהאלטן ווייל דאס מעג אויסברעכן נאר אין ארץ ישראל, נאכנישט דא. אבער וואס ווייסן די יונגלאך? דער הויכפונקט פון די באגלייטן איז געווען ווען דער אלטער גבאי, דער וועלט בארימטער בעל מספר פון סיפורים נאמנים רבי עזריאל גליק שליט"א וועלכער האט שטענדיג אויפן פלאץ ווארימע סחורה, מעשיות פון רבי'ן זי"ע

וועלכער קיינער האט קיינמאל נישט געהערט, איז דא אויפגעקומען מיט א בליציגן געדאנק און האט קולע אל השערה געווען מיט א טרעפליכן געדאנק פארוואס טאקע דער רבי איז די "עכטע סאטמארער רבי" – הוא ולא אחר! רבי עזריאל שליט"א האט ברוח בינתו נאך לאנגע זוכענישן געטראפן די איינציגסטע מעלה פון די "עכטע סאטמארער רבי" אז וויבאלד ער זאגט אויף רביה"ק "רעבע זיכרונעליבראכע" ממילא איז עס א ראי' מוכחת אז ער איז די עכטע סאטמארער רבי. עס איז געווען נזרקה בו רוח הקודש אז ער האט געוואוסט אז צו זיין סאטמארער רבי דארף מען נישט לערנען קיין תורה, און מ'דארף נישט קענען קיין פסוק חומש. ס'פעלט נישט אויס צו קענען הוראה, מ'דארף נישט פסק'ן קיין שאלות און נישט וויסן פון אזעלכע אלטמאדישע זאכן ווי פארמאגן א שלחן ערוך אין שטוב, ס'פעלט נישט אויס קיין יר"ש, נישט קיין עסקנות, נישט קיין אחריות, נישט קיין שתדלן, נישט קיין בלאט לערנער, נאר דעם מעכטיגן שבח האט ער געטראפן, ברוך השם אז מ'זעט ווי דער הייליגער מאמר חז"ל ווערט נתקיים במלואו אז זקני--- כל זמן שמזקנים!--! עס איז געווען מערקווירדיג אז רבי עזריאל שליט"א האט דא גענוצט דעם זעלבע שבח וואס ער איז געווענליך משבח הרה"ח המפורסם רבי אלי' דוד טירנויער ז"ל און הרה"ח המפורסם רבי סענדר ענגעל ז"ל אז זיי זאגן נאר רבי ז"ל. – א שאד נאר אז דעם גרויסן שבח האט מען נישט "אריינגעלאזט" אין די מעכטיגע משפחה ארטיקלען.

א פיצי פאנטשער איז געווען ווען דער עכטע סאטמארער רבי אליין האט מתוך התרגשות פון דעם גרויסן טומל און פייערנדיגע סירענעס פארגעסן די גמרא וואס מ'האט אים צוגעגרייט, און אפגעכאפט די צאתכם לשלום דרשה, אבער נאכאנאנד געשמייכלט ווי א זיבעלע אראפגייענדיג בעדפארד עוו. ביז צו די הייוועי צו די 15 שווארצע יוקאנ'ס וועלכע האבן מקדש שם שמים געוועהן ביז קענעדי עירפארט ווי אן עכטער מלך ישראל.

ענדליך איז שוין געקומען די לעכטיגע מינוט מ'זיצט שוין אין די שווארצע קאר און ווערט געפירט מיט די פייער'ס, בלאזער'ס, סיירינס, בערך ווי דער אלטער שמייליגער פויבסט פארט פונעם וואטיקאן, מ'האט איינגעשפאנט א האטליין וועלכע האט געמאלדן יעדע רגע די נייעס, ווי דער קידוש שם שמים פאראדע האלט יעצט, מ'פארט אריין אין די בי קיו אי, מ'קומט אן קיין קווינס, מ'פארט אריין אין עירפארט, מ'גייט אריין אין פליגער, די פליגער בעקט. דער קידוש השם וואקסט ברוך השם באופן נורא.

עס איז באמת געווען א מורא'דיגע קידוש השם אז דער פליגער זעלבסט איז געוועהן פיל מיט היימישע אידן, אפי' אזעלכע סאטמארע חסידים וועלכע זענען שטענדיג געווען נזהר און קיינמאל נישט געפארן קיין ארץ ישראל, אבער יעצט נאך די ווארימע דרשות פון די פרעדיגער און קידוש השם סלאגאן איז עס געווארן א מצוה מן המובחר – ווי קומט עס אבער צום קידוש השם אז גרופעס ווייבלאך און גרעסערע מיידלעך זענען מיטגעפארן מיט'ן רבי'ס פליגער אן די עלטערן. עס גלויבט זיך פשוט נישט אז מ'דערלעבט אזעלכע מורא'דיגע קידוש השם'ס יעדע רגע.



עצרת אסמורת הפקר ע"י העדה החרדית תמוז תשע"ב



קבלת פנים ע"י העדה החרדית שבט תשע"ג



א גאר ערנסטע פארארדענונג איז ארויסגעקומען פונעם רבי'ן וועלכע איז פראקלאמירט געווארן אין די לעצטע מינוטן איידער די געהויבע מסע המלכות האט זיך אנגעהויבן – אז אזוי ווי דא גייט דאך פארקומען א מורא'דיגער קידוש השם אדיר וחזק, און דער שטן וועט דאך אוודאי נישט קענען צוקוקן דעם מורא'דיג גרויסער קידוש השם, ע"כ זאל יעדער זאגן צוויי קאפיטלעך תהלים, קי"ז און קי"ח מיט גרויס כוונה יעדן טאג נאכן דאווענען, אז דער שטן זאל חלילה נישט קענען שטערן. – עס האט געארבעט וואונדערבאר אין אלע בתי מדרשים, חוץ ביי איין מנין האבן עטליכע לייכטזיניגע מתפללים נישט געזאגט די צוויי קאפיטלעך נאכן דאווענען און דאס איבריגע ווייסט איר אוודאי וואס האט פאסירט. – עס איז אונטערגענומען געווארן אן אויספארשונג וועלכע מנין עס האט נישט געזאגט די קאפיטלעך תהלים, ובשל מי הגיע עלינו הצרה הזאת. – עס איז קלאר אז זיי זענען שולדיג פאר די אלע צרות אין בני ברק און פאר די טעותים אין די דרשות ועוד.



אויבן: עצרת ה' תמוז תשע"ב
אונטן: עצרת ט' שבט תשע"ג



הירש מיכל העלער – אנפירער פון די מסע המלכות מיט די משטרה

איידער דער פליגער מאכט דעם טאטש-דאן, און מ'קומט אן קיין א"י האט שוין אלעס געקלאפט ווי א שוויצער זייגער. די משטרה האט שוין אפגעשפארט די גאסן, אין ירושלים האט מען שוין געזינגען מוזיק פון מיטאג אן, דא האט מען אנגהויבן צו זעהן די ת"ת ברענגען די קינדער מיט זייערע מלמדים ווי פון פאראויס באשטעלט. יעדער פראברט זיך צושטעלן לויטן פארגעשריבענעם קאנטראקט און געוויסט וויפיל דער תשלום וועט זיין פאר דעם כבוד וואס ער שטעלט צו. די פענדליך זענען צוגעשטעלט געווארן פאר יעדע תלמוד תורה מיט זייער לאגא און מיט די אויפשריפטן וואס די "מסע המלכות" האט באשטעלט.

די מנהלים פון די מוסדות האבן געוואוסט אז לויט וויאזוי מ'וועט זיך אויפפירן אזוי וועט זיין דער טשעק. די מוסדות הקדושים אין ארץ ישראל וועלכע זענען געוואוינט צו טיילן גרויס כבוד פאר אַלע תורמים, יעדן לויט זיין געשמאַק – האָבן דאסמאל ספעציעל געטון אן אחריות'דיגע שריט מיט'ן צושטעלן זיך צו יעדן פאַרלאַנג פון די עסקנים פון די מסע המלכות, וויסענדיג אז פאר דעם קידוש השם "ווערט מען באצאלט אויף די וועלט". זיי האָבן געהאַט מזל אַז מ'האַט זיך באגענוגענט מיט וויסע העמעדלעך און פענדעלעך. העט מען ווען געבעטן אַנצוטון הערנער, וואָלט אויך נישט געווען קיין עוולה כל זמן מ'באַצאַלט. – אשרי להם.

די סטראטעגיסטן האבן אהער געשטעלט א מעכטיגן פלאן אויסצושטעלן דעם גאנצן מעמד אדיר ווי א הייליגע און לויטערע עצרת קידוש השם. שטילערהייט האט מען געשלאסן א באהאלטענעם אָפּמאַך מיט פאַרשטייער פון ירושלימער שטאַטראַט אַז מ'וועט אַוועקפאַרן פון ירושלים אין טאָג פון די בחירות, און בשכר זאת וועט די פאליציי קאאפערירן און נאָכקומען אַלע פּראָפּעגאַנדע געברויכן פאר דעם גרויסן קידוש השם – משום מראית עין האט מען געדינגען עטליכע פריוואטע וועכטער וואָס זאָל מכלומרשט דינען אַלס ערזאַץ צו די ציוניסטישע פאליציי צו האַלטן אַרדענונג. דער קידוש השם איז געווען אין פולסטן טעמפא.

דריי עצרת'ן אין ככר השבת אין די זעלבע וואך

עצרת למען גיוס בני ישיבות - ה' שבט תשע"ג בחצות הלילה	עצרת קבלת פנים / בחירות / קידוש השם ט' שבט תשע"ג	לויה של הגאון האדיר רבי יעקב בלוי זצ"ל - ד' שבט תשע"ג

ביי דעם גרויסן מעמד קידוש השם איז געווען איין פאני זאך וואס די ערליכע עסקנים האבן זעט אויס פארגעסן. זייענדיג פארטאן ראשו ורבו מיט'ן צונויפלעכטן די קבלת פנים, חתונה, עצרת, קידוש השם, בחירות אין איין מעכטיגע מעמד פון מיליאנען מענטשן, האבן זיי געשפילט הויכע לעבעדיגע מוזיק ביי די עצרת, פארגעסנדיג אז ביי אן עצרת גייט מען מיט זעק, און מ'זאגט די תפלה פון ר' חיים פלאג'י און קבלת עול מלכות שמים, און מוזיק ביי אן עצרת פארט זיך ווי ארבעס צו די וואנט. אבער אבי דער קידוש השם מארשירט ב"ה ווייטער מיט גרויס אימפעט ברוב פאר והדר.

עס איז ספעציעל געווען מערקווירדיג אז כאטש וואס אין די 3 – 4 טעג איידער די מעכטיגע עצרת א' בשלח, זענען פארגעקומען נאך 2 ריזיגע עצרת'ן. די ערשטע איז געווען די לוי' פון הגאון האדיר רבי יעקב בלוי זצ"ל ביום ד' שבט. א טאג שפעטער איז פארגעקומען נאך א ריזיגע עצרת מטעם העדה החרדית קעגן גיוס בני ישיבות בחצות הלילה, און כאטש ביי די צוויי ריזיגע עצרת'ן אין די וואך פון פרשת בא העל"ט זענען זיך צונויפגעקומען די הונדערטער טויזענטער אידן פון ישוב הישן. דאך זענען זיך די הונדערטער טויזענטער אידן נאכאמאל צוזאמענגעקומען צו די גרויסע עצרת קידוש השם / קבלת פנים (זעט בייגעלייגטע בילדער) – דאס וועט ירושלים נישט אזוי שנעל פארגעסן.

עס קומט שוין דער ריכטער מינוט און דער רבי שליט"א שטייט ביים ספעציעל געבויטן שטענדער מיט די הויכע ווענטלאך (משום טעם הכמוס), און ער זאגט שוין די לאנג צוגעגרייטע דרשה, אוי זאגט ער עס גוט! ער שרייט הויך, ער האקט אויפן שטענדער פערפעקט, ממש א מחיה, כמעט אזוי גוט ווי רבי שמעי' אליין האט עס געזאגט מיט יארן צוריק. די דרשה איז געווען א סוקסעס נפלא. חוץ די מיסטעיקס אין די פסוקים פון אין עצה ואין גבורה נגד השם, און דעם פליטת הפה "יהי רצון שיתקדש שם שמינו על ידיו". – דער דאזיגער מיסטעיק איז גראדע געווען דער גרעסטער אמת אין די גאנצע דרשה.

דער קידוש השם נאך די מעכטיגע עצרת איז געווען צום באוואונדערן, עס האבן זיך אנגעהויבן שלענגלען שלום געבן פאר'ן גרויסן גאסט, אפאר קליינע ישיבה קטנה יונגלעך מיט א רייע ספרדים וועלכע קוקן ארויס אויף א טאלאר. זיי האבן זיך איינגערעדט אז דאס געלט גייט שוין קומען צו גיין. זיי האבן נישט געוואוסט אז אין אמעריקע ארבעט מען שווער פאר'ן געלט און דא וועט מען אויך דארפן שווער ארבעטן פאר די פאר דאלאר.

דאס איז אבער קליין געלט קעגן דעם גרויסן קידוש השם וואס איז פארגעקומען. ווען די גאנצע וועלט האט ערשט געזען דעם גרויסן כח פון דעם עכטן סאטמארער רבי'ן. אז מיט איין דרשה אין ככר השבת האט ער דעליווערט די אגודת ישראל א סורפלוס פון 18 טויזנט שטומעס בלויז פון ירושלים. די אגודת ישראל האט צובאקומען נאך 2 מאנדאטן, שפרונגענדיג פון 5 צו 7 קאנדידאטן.

אין די צייט וואס די ספרדישע ש"ס פארטיי איז גארנישט געוואקסן האט די אגודה באקומען א שטארקע מערהייט פון וויילער אין ירושלים. לויט די אנאליזירער וועלכע האבן געשאצט די עצרת אויף א האלב מיליאן מענטשן קומט אויס אז דער קידוש השם איז געווען גאר גרויס, ווייל אריבער 95 פראצענט פון די באטייליגטע האבן דערנאך שפאצירט צו די וואל-בוקדעס פון די בחירות בלויז 2 טאג נאך די הייסע פייערדיגע דרשות. אט דאס איז דער עכטער אפטייטש פון א קידוש השם, כליל תקטר.

עס איז דעריבער נישט געווען קיין וואונדער צו הערן פון הרב מאיר פרוש דעם ראש פון ירושלים אגודת ישראל אז זיי וואלטן זיך געוואונטשן צו האבן אזעלכע "וויזיטן" און אזעלכע קידוש השם'ס יעדעס מאל פאר די בחירות. זיי באצאלן די גאנצע נסיעה זאגן זיי – באקומען צוויי בענקלעך איז א לאטערי זאגט ער. ער בעט זיך צו די פירער פון די "מסע המלכות" צו קומען וואס מער.



מאנטאג - דעם ערשטן טאג פונעם גרויסן קידוש השם איז מען געגאנגען צום הר הצופים צום מעמד הקריעה, מ'זעהט אויף די בילדער ווי דער עכטע סאטמארער רבי ארבעט שווער אויף זיך מיט זיין גרויסן כח פון "פשטות" און נישט ארויסווייזן גארנישט. אזש עס דוכט זיך גאר אז ער געפינט זיך ביי די וואסערן אין ווינעציע מיט



די שיינע בערג ארום! – דערנאך הייבט מען אן באזוכן רבנים און זיך צו באדאנקען פארן קידוש השם. דער רבי שליט"א פאלגט וואס מ'האט אפגעשמועסט און



מאכט זיכער נישט צו דערמאנען קיין לשון קודש ווארט. און ווען יא האט דער גבאי ר' משה קלוגערהייט פאראכטן די טעותים וואס דער שטן האט באוויזן אריינצוריקן טראץ נאך אלע מושטירונגען און שווערע סטאדיס אין מיאמי. עס איז געווען אן ערהאבן בילד צו זעהן במשך די גאנצע נסיעה ביי אלע רבנישע באזוכן ווי דער "עכטע סאטמארער רבי" האט זיך יעדע רגע אויסגעדרייט צום געטרייען גבאי ער זאל אים שטיין צו הילף מיט די לשונות. (זעט בייגעלייגטע בילדער ביי הרה"צ רבי יעקב מאיר שעכטער. – אויך די בילדער אויף זייט 17, ביים באזוך פון הגה"צ רבי יהושע ראזענבערגער שליט"א).

אויפן וועג ארויס האט דער אנדערע משב"ק געזאגט אז דער רבי איז טרוד און מ'זאל זיך נישט מטריח זיין און צוריק קומען אין שטוב נאר צוריק באצאלן דעם באזוך במשך די ימי השמחה, און איינשפארן איבריגע פראבלעמען. די גבאים און שטוב מענטשן פון די רבנים האבן זיך נישט געקענט אפואונדערן פון די געוואלדיגע ענוות חן פון דעם עכטע רעבע, וועלכער האט אלעס איבערגעגעבן פאר'ן די גבאים, די תורות און די שמועסן. איינער פון די פרעמדע גבאים האבן תמימות'דיג געפרעגט ס'וואלט געדארפט זיין פארקערט דער משתמש בקודש זאל זיצן מיט די קאלערדיגע בעקיטשע און דער עכטע סאטמארער רבי זאל שטיין און שניידן די רינדיגע טארטן.



ביים שיינעם שפאצירן אין מקומות הקדושים



דינסטאג, מ'מוז אוועק פארן פון ירושלים, ווייט אוועק. ווי ס'איז דאך געווען דער אפציעלער אפמאך מיט די פאליציי אז ביום הבחירות וועט מען נישט "שטערן די בחירות".



די הונדערטער באסעס צו מקומות הקדושים.

מ'הייבט אן אין מירון – אין מירון האט מען גוט אוימגעשפילט דעם שטן. קודם האט מען געמאלדן אז די כהנים וועלכע קומען מיט אויף די מקומות הקדושים טאר'ן נישט גיין אויף די געהעריגע וועג נאר אויף "כיפין ע"ג כיפין". עס זענען געווען אפציעלע אָנווייזונגן וואָס די ערליכע עסקנים (לייען: סיקריקים) האָבן אַרויסגעגעבן אין ביהמ"ד - נאר נאכדעם צוליב דרוק פון געוויסע קהלות האָט מען דאָס בו ביום געטוישט במחתרת און מתיר געווען זיך צו באַנוצן מיט'ן דרך "בורמא" – דער קידוש השם וואס איז ארויסגעקומען פון דעם איז למעלה מהשגתינו. (זעהט בייגעלייגטע פאטאסטאטן פון ביידע מודעות).

אין מירון איז געווען דאס התעררות און די שמחה עצומה איז געווען עד לב השמים. פעסער מיט אהבה טרערן האבן זיך געגאסן ווי וואסער. אבער דא איז געקומען די שאק פון די נסיעה. נישט מער און נישט ווייניגער נאר דער רבי אליין צינדט אן א הדלקה – די שמחה וואס האט אויסגעבראכן ביי די צענדליגער טויזענטער אידן איז נישט צו באשרייבן. – יא! דער רבי מאכט א

הדלקה פאר רבי שמעון בן יוחאי. יעצט איז ער אפציעל געווארן די עכטע סאטמארער רבי!



מיטוואך, דער געהויבענער יום החתונה. דער טאג איז געוויינלעך בלויז פאר קידוש השם. טראצדעם וואס מ'האט צונויפגעשטעלט שווערע מיליאנען פאר די נסיעה, פאר דעם חינוך הטהור, מאכט מען יעצט אן עמערדשענסי קאמפיין בעצם יום החופה פאר די אייגענע מוסדות. א שיינער עלעגאנטער דינער, מיט שיינע בלומען, און פענסי עסן כאשר אהב, אויפן סטייל פונעם עכטע סאטמארער רבי.

מסע המלכות - סאטמאר

הבהרה והתנצלות

מה שנתפרסם בשמים בעניין עליית הכהנים למירון נשתרבה לצערנו בטעות. ובזאת שוהדרך שיצא עם המפה (חנה ע' הבר"ץ) לפי פסק מרן הגאב"ד והביד"צ שליט"א קאי וקיימא ללא טומאת כהנים. מערכת ימי ביקורי ענויים- וועד החתונה

אלה כהנים חסידים וזוילן מיטמאכן קיין בחירות, דארטן מיר וזין פון טומאת הכהנים, אז ניו נאר ארומן שפערענליך "כיסית נולדו כישית" ווען דאס איז נאכאיינס פאר די כהנים, אז פארט זי פון כחול"ד הנהלים.

די כהנים טארן בשמים אומן נישט זיין ארומן ארומען ווען, וויל די נאכגעבן בארן אזוי פאר די כהנים אז דאס א וועגט מיטמאך הכהנים

עס ווערט בע"ה צוגעשטעלט נאכדאפטיגע נאכטמאל'ס פאר א מיטמאלע אפצאל אין "פנינה ואל" אויף ד'ד' פנינה 4 פון 6:00 ביז 9:00, מיט די טוהודי'דיגן הנהלים פון ביד"ץ העדה החרדית

כהנים טארן נישט גיין אויף די בורמא וועג צוליב טומאת כהנים! – אוי, אנטשולדיג – טעות לעולם חוזר. מ'זאל יא גיין!



מיטוואך - ביום החופה ביים עלעגאנטן באנקעט.
מה נהדר היה המראה.

דא זעט זיך ווידער אן דאס גרויסקייט פון דעם גרויסן עכטע סאטמארער רבי. וואס כאטשיג עס איז נישטא קיין רבי אדער א חסידישע איד אויף די וועלט וואס א יום החופה אין די משפחה זאל נישט קיין ערנסטע זמן, מ'זיצט איבער א תהלים, מ'פאסט, מ'בעט, מ'בענטשט אידן, און דא זיצט דער עכטע סאטמארער רבי מיט א מורא'דיגע פשטות באהאלט ער זיינע גרויסע מדריגות צווישן די ווייבערישע בלומען און דערקלערט אז מ'קען נישט גיין צו די חופה ווילאנג ס'איז נישטא קיין געלט פאר מוסדות יטב לב - ירושלים. ביי עטליכע מענטשן מיט א שטיקל קעפל אויף די פלייצע כאפט זיך ארויס קליינע פראגע: העלאו. וואו איז דאס געלט פון די קאמפיין די לעצטע 2 חדשים? יטב לב איז נישט חינוך הטהור, צי זענען נאר די שווארצע אויטאס אינעם גדר פון חינוך הטהור. די וועלכע פרעגן די דאס זענען אבער די משכילים משולי המחנה. די ערליכע אידן פרעגן נישט. זיי ווייסן אז די מאטארקאדע מיט יוקאנס קומען פאר דאס צאלן פאר די מלמדים.

די חתונה זעלבסט ווערט געפירט דורך דעם דעם געטרייען גבאי ר' משה פריעדמאן וועלכע האט ברוב חכמתו געשיקט זיינע שלוחים פארהאלטן כ"ק האדמו"ר מדושינסקי פארן חטא פון ערשיינען צו די חתונה מיט א הוט ווייל לויט דעם אפגעשמועסטן פרייז וואלט ער געדארפט ערשיינען ביי די חתונה מיטן שטריימל. - אויך אויף תולדות אהרן האט מען געהאט גרויס פאראיבל און מיט רעכט, ווייל יעדער האט גלייך געזעהן אז "עיקר חסר מן הספר", די געלע געשטרייפטע קאפטענעס זענען עפעס נישט צום האַבן.

עס האט זיך זייער אנגעזען דאס אז מ'זעט עפעס נישט קיין די "תולדות אהרן" אינגעלייט, וועלכע וואלטן געדארפט קומען ווי סאלדאטן ווען גאנץ ישוב הישן גייט אט אט מכתיר זיין דעם סאטמארער רבי פאר "עכטע סאטמארער רבי". ביי די חתונה האט דער רבי געפאכעט מיט די הענט און געטופעט מיט די פוס. ספעציעל ווען דער רבי שליט"א האט געשאסן מיט די הייליגע הענט ארויף און געקלאטשט און געלאפן אויף איינמאל, זיך געדרייט און געמאכט קאדאטשקעס ווי מישקולץ-פתח-תקוה, און לושאנץ אינאיינעם, און די אויסטערלישע עקסטאז און חדוה עילאה איז געשטיגן למעלה מהשגת אנושי, די היסטארישע חתונה האט זיך געענדיגט ווען עס האט שוין געטאגט וואס האט ספעציעל צוגעגעבן צום גרויסן קידוש השם.

די חתונה איז ברוך השם געווען א מעכטיגער סוקסעס פון א קידוש השם שטאנדפונקט. די עסקנים האבן אראפגעלייגט א מורא'דיגע ארבעט, און נישט קיין וואונדער אז ארץ ישראל קען זיך נאכנישט צו זיך קומען פון די געהויבענע חתונה.



שבת קודש איז געווען דער גולת הכותרת פון די מסע המלכות. טראצדעם וואס כמעט קיינער פון די חברי הביד"ץ און אויך נישט דער גאב"ד און דער ראב"ד שליט"א האבן זיך נישט באטייליגט ביי די לעכטיגע טישן דורכאויס דעם גאנצן שב"ק, דאך איז דער שבת קודש געווען דאס געשפרעך אומעטום נאך ביז היינט. דער שבת איז געווען איז געווען מער פנימי פאר די היימישע אידן. מ'האט לכתחילה נישט געוואלט יעצט האבן די פרעמדע גאס - און עס איז טאקע גאר גוט געלונגען ב"ה.

דער רבי שליט"א האט כמנהג אבותינו נישט געזאגט קיין דרשה דעם גאנצן שבת און אויך ביי די שלוש סעודות האט דער רבי נישט געזאגט קיין שובבי"ם תורה, וויבאלד מ'איז



דער גרויסע רבי הייבט זיך אין די לופט מיט'ן חתן כמנהג מישקולץ-פתח תקוה, און לושאנץ און די פאפערענע קאמערע לייט בליצן בילדער. זעט אויך די הונדערטער געלע קאפטענעס.

קליינע מוחות האבן טענות היתכן אז דער גאב"ד און דער ראב"ד און די איבריגע חברי הביד"ץ שליט"א האט זיך נישט באוויזן דעם גאנצן שבת. אבער וואס ווייסן זיי, דער גאב"ד שליט"א האט דאך מיטגעהאלטן כמעט יעדן שבע ברכות מיט'ן שטריימל,



◆◆◆

עס איז געווען א פיצי מיסטעיק ביים וואונטשן מוצאי שבת, וואס מחמת די באנטש פאקלען און הילכגע סירענעס האט ער עפעס פארגעסן פאר א מינוטקאלע אז ער איז יעצט די עכטע ממלא מקום פונעם רבי'ן ז"ל, און האט אויסגעלאזט מיט די וואונטש **לשנה הבאה בירושלים "הבניה"** – די מלמדים זאגן אז זיי האבן עס מיט אים איינגע'חזר'ט עטליכע מאל אבער ער פארגעסט כסדר. מיר דארפן מלמד זכות זיין - זאגן זיי – זיכער האט עס דער רבי געזאגט בכוונה תחלה ווילנדיג מבלבל דעם שטן.



◆ ◆ ◆

מגילת מסע קידוש השם

אויף הושענה רבה, הושענה רבה איז נאר אן הכנה צו "אתה הראת לדעת" ביי די הייליגע הקפות. אתה הראת איז נאר אן הכנה אויף "כתר" ביי מוסף שמיני עצרת, און דער גאנצער כתר איז אויך נאר א הכנה אויף די הייליגע נעילת החג טיש --- די זעלבע בחינות זענען געווען דא ביי די הייליגע קידוש השם. – דער קידוש השם ביים באגלייטן פון מוצש"ק מיט פאקלען און געזאנג און יוקאנס איז נאר געווען אן הכנה אויף די מעכטיגע עצרת קידוש השם / קבלת פנים, און די מעכטיגע עצרת איז נאר געווען אן הכנה אויף די גרויסע חתונה, און די חתונה איז נאר אן הכנה אויף דעם גרויסן שבת קודש, און דער גאנצער שבת איז נאר אן הכנה אויף **דעם גרויסן זונטאג, א' יתרו** וואס וועט אריינגיין אין די היסטאריע פון כלל ישראל, וואס דארט גייט ערשט נתגלה ווערן מלכותו, אז ער איז דער עכטער סאטמארער רבי אפילו פאר די גרעסטע כופרים און אפטריוניגע פון דעם גרויסן רבי'ן - אין ווייטן בני ברק.

זונטאג דארף פארקומען דער קלימאקס פון די נסיעה, אויף דעם האט מען געלייגט א דגוש, מ'האט יעדן נגיד אנגעזאגט אז די פלענער זאלן זיין אויסגעשטעלט אז זונטאג איז מען אין בני ברק – און דארט וועט איה"ה געשיקט ווערן די סיגנאלן לכל קצוי תבל ווער דער עכטער סאטמארער רבי איז.

די פילאטן און וועטעראנען פון די פארטיי פירערשאפט בראש פונעם קלוגן און כיטערן גבאי מיט זיין שותף דער נשיא הרב אליעזר קעסטנבוים האָבן פלאנירט דעם בני ברק'ער וויזיט שוין עטליכע יאר פריער – און זייער פלאן האט געארבעט אויסטערליש גוט אויפן פאפיר.

שוין מיט יאר פריער יארן פריער האבן די פילאטן ווייך געמאכט דעם באדן. זיי האבן גענוצט דעם אלטן אויסגעפראוועטן מיטל אַז מיט טשעקלאך און מיטן פויסט קען מען יעדן קויפן, אויב נישט קויפן כאטש דינגען. ס'איז נישט קיין סוד אַז וואָסן איידער די גרויסע מלכות'דיגע נסיעה האָט מען פראפעגאנדירט מיט ספעציעלע ביילאגעס אין "דער איד" אַז דער טאָג וואָס מ'האָט דעזיגנירט פאַר בני ברק וועט זיין דער גולת הכותרת פונעם באַזוך.

...ס'איז א דבר פשוט, אז מרדכי הצדיק האט געהאט אלפי חסידים און אלפי מעריצים, און ס'איז א דבר פשוט אז מרדכי הצדיק איז געווען דער ראש און דער נשיא פון כמה וכמה ענינים. אבער מרדכי הצדיק איז נישט טיטולירט געווארן, נישט אלס רבן של ישראל וואס ער איז געוועזן, און נישט אלס נשיא פון פארשידענע מקומות און מוסדות, מען האט אים נאר טיטולירט איש יהודי. אזוי ווי משה רבינו, ישמח משה במתנת חלקו כי עבד נאמן קראת לו. ס'איז נישט קיין גרעסערער רבן של ישראל ווי משה רבינו געוועזן, אבער מען האט אים נישט גערופן רבן של ישראל נאר עבד נאמן. גדול מרבן שמו, "איש יהודי" הי' בשושן הבירה.

ווייל איך זאגן, איך ווייס און איך האב עס געוואוסט פריער אויך, דאס דער חשובער גאסט איז זיין עיקר מגמת לבו און די מטרה אין זיין לעבן, תורה. אויב איך מעג זאגן בענוה ובעניי, אז איך טרעף מיך מיט אים אויף דעם אופן, אז דער תכלית החיים איז לא ימישו מפיו ומפי זרעך ומפי זרע זרעך מעתה ועד עולם. דער תכלית החיים איז, אז מען זאל איינערקענען אז וואס מען האט, האט מען פון די תורה הקדושה. די תורה איז א תורת חיים, די תורה גיט די סגולת החיים, די תורה גיט דעם שמחת החיים.

ממילא באגריס איך אים נישט דווקא אלס מנהיג פון דעם גרויסן עדה, און נישט אלס יושב ראש כמובן פון אסאך אסאך ענינים, נאר אלס געוואלדיגער מרביץ תורה, וואס האט זוכה געווען צום כתר תורה, און דער כתר תורה ערזעצט אלע באגעגנהייטן אין לעבן. עס איז דא פארשידענע עליות און ירידות ביי יעדן מענטש, אבער דער כח התורה דעקט אלעס. וכו' חלק פון דרשה וואס מ'האט "באשטעל" אז מ'זאל זאגן אויף דעם "עכטן סאטמארער רבי'ן - געמאסטן לויט די "געזאגטע"

מ'האט פארשפראכן אַז דאס גאנץ כלל ישראל בכלל און יהדות בני ברק און אירע רבנים וגדולים בפרט קוקן אַרויס אויף די חיזוק און אויף די 'הרחבת גבולי הקדושה', און אז עס ווערט דערווארטעט א מעכטיגער קידוש השם אין בני ברק וואס וועט אפשטעלן די זון!

מ'האט שוין אפילו צוגעגרייט קאפיעס פון די דרשה פונעם פוסק הדור, וועלכע איז געשריבן געווארן מיט גרויס דייקנות און מאושר געווארן דורך די שפיץ פון די פארטיי. מ'האט יעדן טאג צוגעלייגט נאך הערליכע שבחים צו די דרשה וואס וועט געזאגט ווערן, און מ'האט עס געמאסטן מיט די דרשות "וועלכע זענען שוין געזאגט געווארן אין תשס"ז און תשע"א". – עטליכע לויזע צונגען האבן זיך ארויסגעלאזט אויף די יארקע און געצייגט אות באות פון די אלטע דרשות וועלכע וועלן יעצט איבערגעזאגט ווערן אויפן די עכטע סאטמארער רבי – איי וועט יעצט זיין א קידוש השם! (זעט פאטאסטאט פון די צוגעגרייטע דרשה)

מ'האט דא אויך געזען א מורא'דיגע זאך וויאזוי די ברכה איז אריינגעקומען חוץ לדרך הטבע. אז פונעם פלאן פון בויען בערך 40 דירות אין בני ברק איז אריינגעקומען די ברכה למעלה מן המשוער אז דאס גייט זיין פאר אַ פראַיעקט פון 600 דירות, מיט אַ מעגליכקייט צוצובויען נאָך 400 דירות, בו בזמן ווי דער שטח קען בדרך הטבע נישט דערהייבן מער ווי פערציג (40) !

מ'האט דא געזעען נסים גלויים וואס האט פשוט ארומגענומען דעם מסע המלכות. (זעט פאטאסטאט פונעם גליון "העדה" ווי זיי האָבן אויך באַריכטעט דעם גרויסן נס, פון די צוקונפטיגע טויזנט דירות וואָס די עכטע סאַטמאַר גייט אט אט בויען אין בני ברק.)

ווען די טויזענטער היימישע סאטמארע אידן, וועלכע זענען זונטאג פ' יתרו אריינגעקומען אין סאטמארן ביהמ"ד אין שיכון אין בני ברק מיט שטראלנדיגע פנימ'ער, שמח וטוב לב, איז זיי נעבעך פינסטער געווארן פאר די אויגן. ריזיגע לייליכער זענען ארויסגעהאנגען געווארן אנקעגן דעם רבי'ן מיט די שארפסטע ווערטער בריש גלי. (זעה פאטאסטאט) עס האט זיך נישט געלאזט גלייבן אז דאס איז וואר. זענען די מענטשן ביים זינען האט זיך יעדער געפרעגט – זעען זיי נישט דעם גרויסן קידוש השם? גאנץ ארץ ישראל איז דאך אויפגעלאקערט געווארן כמדורת אש די לעצטע וואך, בפרט ווען יעדער אין די גאנצע וועלט האָט שוין געזען די ריזיגע העדליינס אין דער איד און מ'האט געהערט דעם גרויסן כבוד – נישט כבוד מלכים, נאר כבוד מלך מלכי המלכים, ווער האט דען נישט געהערט און געזען די מעכטיגע פיקטשערס און קליפס? די הערליכע קבלת פנים און די קרוב צו א מיליאן אידן פון אומעטום? עס האט יעדער נישט אנדערש געקלערט נאר אַז די גאנצע שטאט בני ברק וועט אַנטפאַנגען דעם עכטע סאטמארער רבי כראוי וכיאות בתופים ובמחולות, ווי עס פאַסט זיך פאר איינעם וואָס טראָגט דעם טיטל "עכטע סאַטמאַרער רבי", ווי עס פאַסט זיך פאר דעם תורה ריז און לוחם מלחמות השם ביד רמה ובזרוע נטיה ובמוראים גדולים, א ריזיגע רבי וואָס האָט גענומען א פשוטע עצרת קעגן די בחירות הטמאות און עס פארוואנדעלט פאר אַ מעגא קבלת פנים / קידוש השם / כבוד שמים וואס ירושלים האט נאך קיינמאל נישט געזען. עס לאזט זיך נישט גלייבן אז פערציג מייל זאל אזויפיל אויסמאכן. געוואלד, וואס גייט דא פאר? אבער ווי עס קוקט אויס איז דאס נאר געווען דער אנהויב.

ליידער ליידער, ווען מ'איז אריינגעקומען אין סאטמארן ביהמ"ד אין בני ברק האט עס אויסגעקוקט ווי אן עפנטליכע "מרידה במלכות", זיי האבן ערקלערט בריש גלי מיט מורא'דיגע חוצפה קבל עולם ומלואו אַז דא אין בני ברק איז געלט נאך נישט אַלעס, "לא תגוב" פון פרשת יתרו און "ואלה המשפטים" פון פרשת משפטים שטייען העכער געלט און זיי וועלן נישט מחזק זיין און סעלעבראטירן מיט אַזעלכע וועלכע טרעטן אויף די הייליגע תורה – די בני ברק'ער מחוצפים האבן ארויסגעלאזט א כרוז אין די וועלט והי' כי ישאלך בנך מחר לאמר: וואָס האָט פאַסירט אין חודש שבט תשע"ג? ואמרת אליו: די עיר התורה בני ברק מיט אירע אמת'ע פוסקים בה' הידוע, אירע גדולים ורבנים און אלע אירע בתי דינים ובראשם דער מרא דאתרא הגר"מ לאנדא

שליט"א האָבן מקדש געווען שם שמים דורך אַוועקוואַרפן די צוגעזאגטע מיליאנען און ביליאנען דאָלאַרן וואָס מ'האָט זיי פאַרשפּראָכן. עטליכע היציגע חברה האבן זיך גענומען טענה'ן מיט די בני ברק'ער מחוצפים און זיי פארגעהאלטן אויף דעם שרעקליכן עלבון התורה ועלבון הקידוש השם. אבער אינמיטן די הייסע וויכוחים הערט מען שמועות מבהילות אז דער רב פון שטאט הרב לאנדא וויל עפעס נישט קיין געהויבענעם באזוך, דער טיר פון הרב קארעליץ איז עפעס פארמאכט. מ'גלייבט נישט די אלע באבע-

במסגרת מסע המלכות של כ"ק אדמו"ר מסאטמאר שליט"א:

קרית "ויואל משה" דחסידי סאטמאר

תוקם אי"ה בעיר בני ברק

הקריה תוקם בשכונת ד'מת אלחנן' • התנאי למגורים בקריה הוא הקפדה על משנתם של אדמו"ר סאטמאר • במסגרת הביקור יתקיים מעמד הנחת אבן הפינה לקריה בראשות כ"ק אדמו"ר מסאטמאר שליט"א



מאת: ר. בנימין

מגיונים אבן פינה לקריה הגדולה: בחצר הקודש סאטמאר מתכננים בנייניה לקראת אחד משיאי המעמדים שיתקיימו במסגרת ביקור הוה"ק של כ"ק אדמו"ר שליט"א באר"ק, מעמד הנחת אבן הפינה לקריית "ויואל משה" בעיר בני ברק.

לפי התכנון תוקם בעיר בני ברק קריה נאמנה לחסידי סאטמאר, הקריה תוקם בשכונת ד'מת אלחנן בכניסה לבני ברק ולסמיטא מילתא הרחוב בו תוקם הקריה נקרא שם את שמו של מרן רבינו הגר"ח זוננפעלד זי"ע.

ע"פ התוכנית, הקריה הגדולה תכיל עשרים בניינים גדולים, ותישא את שמו של מרן הגבאי' הגדול בעל הויואל משה מסאטמאר זי"ע, בקריה החדשה אמורים

לחיבוב שכלב הראשון 600 דירות בס"ה, אם כי מתוכנן הליך של שינוי תב"ע במסגרתו ניתן יהיה להוסיף 4 קומות נוספות לבנינים, ואז ניתן יהיה להגיע לקירוב לאלף דירות. מחשבה רבה הושקעה בתכנון הדיירות כך שיהיו מרווחות ומותאמות במיוחד למשפחות בריכות ילדים, כאשר על תכנון הקריה הופקד משרד האדריכלים כספי מהמובילים בתחום באר"ק. המגרש נרכש תמורת סכום של 20 מיליון דולר, מהבעלים הקודמים, ובמשך תקופה ארוכה עמלו עסקיני חצר הקודש על קידום האישורים להקמת הקריה מול הבל.

טויזענט דירות וועלן געבויט ווערן שרייבט די העדה!

אין דער איד און מ'האט געהערט דעם גרויסן כבוד – נישט כבוד מלכים, נאר כבוד מלך מלכי המלכים, ווער האט דען נישט געהערט און געזען די מעכטיגע פיקטשערס און קליפס? די הערליכע קבלת פנים און די קרוב צו א מיליאן אידן פון אומעטום? עס האט יעדער נישט אנדערש געקלערט נאר אַז די גאנצע שטאט בני ברק וועט אַנטפאַנגען דעם עכטע סאטמארער רבי כראוי וכיאות בתופים ובמחולות, ווי עס פאַסט זיך פאר איינעם וואָס טראָגט דעם טיטל "עכטע סאַטמאַרער רבי", ווי עס פאַסט זיך פאר דעם תורה ריז און לוחם מלחמות השם ביד רמה ובזרוע נטיה ובמוראים גדולים, א ריזיגע רבי וואָס האָט גענומען א פשוטע עצרת קעגן די בחירות הטמאות און עס פארוואנדעלט פאר אַ מעגא קבלת פנים / קידוש השם / כבוד שמים וואס ירושלים האט נאך קיינמאל נישט געזען. עס לאזט זיך נישט גלייבן אז פערציג מייל זאל אזויפיל אויסמאכן. געוואלד, וואס גייט דא פאר? אבער ווי עס קוקט אויס איז דאס נאר געווען דער אנהויב.

ליידער ליידער, ווען מ'איז אריינגעקומען אין סאטמארן ביהמ"ד אין בני ברק האט עס אויסגעקוקט ווי אן עפנטליכע "מרידה במלכות", זיי האבן ערקלערט בריש גלי מיט מורא'דיגע חוצפה קבל עולם ומלואו אַז דא אין בני ברק איז געלט נאך נישט אַלעס, "לא תגוב" פון פרשת יתרו און "ואלה המשפטים" פון פרשת משפטים שטייען העכער געלט און זיי וועלן נישט מחזק זיין און סעלעבראטירן מיט אַזעלכע וועלכע טרעטן אויף די הייליגע תורה – די בני ברק'ער מחוצפים האבן ארויסגעלאזט א כרוז אין די וועלט והי' כי ישאלך בנך מחר לאמר: וואָס האָט פאַסירט אין חודש שבט תשע"ג? ואמרת אליו: די עיר התורה בני ברק מיט אירע אמת'ע פוסקים בה' הידוע, אירע גדולים ורבנים און אלע אירע בתי דינים ובראשם דער מרא דאתרא הגר"מ לאנדא

שליט"א האָבן מקדש געווען שם שמים דורך אַוועקוואַרפן די צוגעזאגטע מיליאנען און ביליאנען דאָלאַרן וואָס מ'האָט זיי פאַרשפּראָכן. עטליכע היציגע חברה האבן זיך גענומען טענה'ן מיט די בני ברק'ער מחוצפים און זיי פארגעהאלטן אויף דעם שרעקליכן עלבון התורה ועלבון הקידוש השם. אבער אינמיטן די הייסע וויכוחים הערט מען שמועות מבהילות אז דער רב פון שטאט הרב לאנדא וויל עפעס נישט קיין געהויבענעם באזוך, דער טיר פון הרב קארעליץ איז עפעס פארמאכט. מ'גלייבט נישט די אלע באבע-



דער שיינער קבלת פנים אויף די גאסן אין בני ברק – והשיב את הגזילה

מעשיות, ווייל הרב אליעזר קעסטענבוים האט פריער געהאקט אויפן טיש אז אלע וועלן קומען ווי טאטעלעך צום גרויסן קידוש השם ביי די הנחת אבן הפינה און שבע ברכות!

טראצדעם וואס **עס איז בכלל נישט פארגעקומען קיין "הנחת אבן הפינה"**, און עס האט בכלל נישט געפלאנט צו זיין. אבער וויבאלד דער איד האט דאך קלאר געשריבן און מ'האט דעם ליגענט געזאגט פאר אלע רבנים, און נאכדעם וועלן נאך חלילה קומען מענטשן און זאגן אז אלעס איז כביכול שקר און בלאף, איז מען אנגעגאנגען מיט דעם "הנחת אבן הפינה" פלאן - נאך אלעם איז דאך "מחשבה טובה הקב"ה מצרפה למעשה".

די עזות פנימ'ער אין בני ברק האט זיך געגרויסט אז זיי האבן מקדש שם שמים געווען דורך צייגן אז זיי ווערן נישט נתפעל



**אראפ פון די פול שטאקיע
פארענטשעט עס איז סכנת נפשות**

ביי די שיינע שבע ברכות און הנחת אבן הפינה אין בני ברק

פון קיין שווארצע יוקאנס, פון קיין לעמפלעך, ליילעכער און מוזיק – זיי ווייסן נישט אז דאס איז שטענדיג געווען דער דרך פון די משכילים און אפיקורסים, חוזק צו מאכן פון כל הקדוש לנו. זיי לאכן הויך אויפן קול פון די הערליכע קעניגליכע דעקארירטע טויערן מיט די שיינע פאנאראמע וואס מ'האט אהערגעשטעלט. זיי לאכן פון די פאטאגראפסטן, און פון ביליאנערן זאגענדיג אז דער קידוש השם וואס קומט אצינד פאר אין בני ברק גייט גאר איבערשטייגן דעם קידוש השם ביז אהער און דאס וועט זיין לערן געלט פאר די "עכטע סאטמאר" עד ביאת הגואל.

די יונגאטשן אין בני ברק דערקלערן מיט פרעכהייט און חוצפה אז אין בני ברק דאמינירט נאר די תורה הקדושה און ווען עס קומט אן עם הארץ אין די שטאט וועלכער האט אן אגענדע חרוב צו מאכן און ממשיך זיין דאס רשעות פון באראבעווען דאס געלט וואס באלאנגט פאר מלמדים און כלי קודש שוין עטליכע יאָר, אָן קיין רחמנות און אָן קיין בושא, אַזאַ איינעם וועלן זיי לערנען בלק און אים אויפדעקן דעם שלייער, אָפּגעזען די קאָנסעקווענצן און געלט-שאַדן וואָס אַזאַ געוואָלטע שריט וועט זיכער ברענגען.

די עכטע תלמידי וחסידים רבינו האבן זיך אבער נישט דערשראקן און געענטפערט מיט שטארקייט פאר די מחוצפים פון בני ברק: ווער איז דאס קארעליץ? וויפיל מאל איז ער געקומען צום רבי'ן זי"ע? האט שוין הרב וואזנער אמאל אין זיין גאנץ לעבן געזונגען דעם הייליגן לא תבושו ניגון? האט ער אמאל פארזוכט פון אונזער רעביצין'ס קעז קוקן? וועלכע זמירות לשבת קודש נוצט דער רב פון שטאט הרב לאנדא?

יא אז דער ביליאנער הרב אליעזר קעסטענבוים האט צוגעזאגט, האט מען קאנפויירמט. נישט בלויז צוגעזאגט. ער האט שוין

געשוואוירן א שבועה בנקיטת חפץ און אויך נודר געווען על דעת רבים אז די גאנצע נסיעה איז "קאפוט" אויב קומט מען נישט! יעצט קומט אריין א פרישע דעפעסע אין זאל, העסקן הנמרץ הרב מאיר ראטה האט נארוואס קלאר געהערט אז **"ער קומט"**! די שטימונג ווערט אביסל פרייליכער, דער כיטערער פילאט ר' משה פריעדמאן איז אויפן פלאפאן (סעלפאן) יעדע רגע מיט אן אנדערן, סטראשען און שרייען, ער קלינגט אן פון פרעזידענט אבאמא ביז דעם מעיאר אין בני ברק אבער עס איז נצחו המצוקים. דער פילאט גיט נישט אויף, און איז מסביר פאר'ן רבי'ן אז ס'איז אלעס אונטער קאנטראל! פארלאז זיך אויף מיר זאגט ער. ער פראבירט זיך נאך צו האלטן רואיג, ווייל "דא איז ער באלעבאס", אבער דער זייגער בלייבט נישט שטיין.



האט פלאץ דארט נעבן דיר

די מחזה הוד אין בני ברק

וואס א מינוט ווערט שפעטער און שפעטער און די שטימונג אין זאל ווערט הייס-געדוכט צו שטיק. די לעבעדיגע ניגונים קוקן אויס ווי די פידל לידער געזונגען אינעם הערליכן טיטאניק שיף הארט פאר'ן זינקען אינעם אטלאנטיק. עס קומט צו א מצב אז די געסט קענען נישט אראפשלונגען ס'עסן, די חלה און די פיינע טייערע פליישן שטעלן זיך אין די ברייט, יעדענ'ס אויגן איז געוואנדן צו די טיר. דער רבי איז פאר'דיקות'ט, דא און דארט סודול'ט ער זיך מיט הרה"צ רבי חיים הערש וועלכער קוקט נישט אויס צי העפי, נערוועזע בליקן ווארפן זיך הין און צוריק, דער אויבן אן קוקט אויס חלשות, די פנימ'ער אין זאל זאגן עדות אז דער מצב איז נישט אמבעסטן. די טיכטיגע חברה ווערן פארנומען צו טשעקן וויכטיגע אי-מעיל אויפן בלעקבערי און די איי-פאונס וועלכע זענען יעצט אריינקומען אין די ביזנעס (זונטאג מיטאג). אנדערע מאכן א "ברחו" און טראגן אפ קיין לוד און נעמען מיט דאס פעקל בזיונות און פארשילטן די קלוגע קארפן קעפ פאר'ן אפ'חורב'ן די הערליכע נסיעה אין דעם מיסט-קאסטן הנקראת בני ברק, צו צייגן אז ער איז די עכטע סאטמארער רבי. ווען נישט בני ברק וואלט ער ווען געווארן עכטע רעבע, צי וואס האט דאס אויסגעפעלט, בורטשן זיי.

דערווייל עטליכע בלאק אוועק גייען נאך די טענער הויך פון ביידע זייטן, דארט ביים סאטמארן קווארטל אין בני ברק, ביידע זייטן האבן געשאטן פארלימדונגען און נישט פארשווינט קיינעם, ביז איינער פון די עכטע-סאטמאר רופט זיך אן מיט א הויכע שטימע זאגט נאר: וואס האט ר' מענדל שפרן צו רעדן פון ערכאות, ווער האט אים געפרעגט? האט ער אנגעפרעגט דעם סמכות עליונה פון אונזער בית דין וועלכע האבן מברר געווען אז דאס גיין אין ציוניסטישן קאורט איז יא אויסגעהאלטן? וואס האט דער דיין קליין און דער אנדערער דיין שטערן דא אריינצורעדן אין סאטמאר? וואס טראכטן זיי אז



די פרייליכע שטימונג ביי די שבע ברכות אין בני ברק. זעט אויך דעם חשוב'ן שרייבער פון "דער איד" הרב משה יהודה דייטש ווי ער ארבעט עפעס שווער מיט זיין בלעקבערי!

איינעם גייט אן וואס זיי האלטן?

די בני ברק'ער מחוצפים יעצט זייענדיג דערמוטיגט פון דעם קידוש השם דערלאנגען צוריק מנה אחת אפים: דעם פרייז פאר דעם אקט וואס אַזעלכע וואָס רופן זיך סאַטמאַר האָבן זיך פארמאסט אַריינצושטעקן אַ מעסער אינעם ויזאל משה און זיך ווענדן צום בית המשפט הציוני ביי אַ ממון סכסוך אין בני ברק, פאר דעם ווערט איר יעצט באצאלט לעיני העולם. זאל די וועלט זעהן אז די וועלכע האָבן געטראַכט און זיך איינגערעדט אַז חלילה נשתכח תורה מִיִּשְׂרָאֵל און מיט געלט וועט מען קענען יעדן פאַרשטאַפּן דאָס מויל און באַקומען חיזוק, איז געקומען דער זונטאָג'דיגער טאָג פון פרשת יתרו, וואו עס געפונט זיך דער פסוק "וְאַתָּה תִּתְּנָה מִכָּל הָעָם אֲנָשִׁי חֵיל יְרָאִי אֱלֹקִים אֲנָשִׁי אֲמֶת שִׁנְאִי בָּצַע" און געוויזן פאר די וועלט אַז עס זענען נאָך דאָ אידן וואָס די ערשטע צוויי דברות פון די עשרת הדברות "אנכי ולא יהי לך" איז טייער ביי זיי, און שפיינן אויס די אַלע וועלכע האָבן בוחר געווען הליכה לערכאות ווי איידער דין תורה, בו בזמן וואָס אַנדערע וועלכע דאַרפן זיין מוכיחים בשער זענען זיך מעלים עין צוליב הבטחות פון געלט א.ד.ג. איז ב"ה לא אלמן ישראל און די מרידה "במלכות" פון יהדות גדולי בני ברק וועט באַגלייטן אַט די נסיעה ווען אימער מ'וועט דאָס אַמאָל אַרױפֿברענגען. – איר קענט ברענגען א ביליאן און א טריליאן דאלאר. איר קענט האבן פאקלען מיט יוקאנס, איר קענט אנטאן דעם גאב"ד ירשלים א שטריימל יעדן שני וחמישי, אבער עס ווערט קלארער יעדע רגע אז איר קענט נישט אונטערקויפן קיין איינציגן פון די גדולי ישראל דא הי אין בני ברק. – "די פשוטע אידן אין בני ברק האבן מער יראת שמים ווי ענקערע דיינים און רבנים" שרייט אויס

איינער פון די מחוצפים. – ענקערע רבנים און דיינים גיבן ענק טריפה פלייש טאג טעגליך טראצדעם וואס זיי ווייסן אז ס'איז טריפה, אלעס ווייל פאליטיק שטייט העכער דעם "טריפה לא תאכלו". מ'גיט אייך מצומחות'דיגע ווייצלעך פאר די מצות מצוה ווייל פאר פאליטיק איז דאס בעסער. האט נישט קיין טענות אז איר גייט אהיים מיט געשוואלענע בזיונות!

בית המשפט המחוזי בתל-אביב
הפ 678/06
שכר קרית יואל ב. וייס חיים מש
ת. פתיחה: 30/05/06 סדר דין: רגיל
מספר תיק חדש: הפ 72510-05/06

המבקשת: שכר קרית יואל בע"מ ח.פ. 51-015303-42

ע"י ש"ס: ד.א. קנטור, י.מרון,
מ.ר.י. ריזנברג, צ. קורץ, ע. זמיר,
ס. קנטור, י. פרקס, ד. עבאדי, א. סקורניק,
ו. ראדור, מ. מירון ו-ד. קרבר

מרח' מונטיפיורי 33 תל-אביב
טל: 03-5604688 פקס: 03-5604466

המשיב: משה חיים וייס

ע"י באי כוחו ממשרד עוה"ד מ. שוב ושות'
מרח' ויצמן 2, תל אביב
טל: 03-6932000 פקס: 03-6932001

משיב פורמלי 2. **רשם החברות**
מרח' יפו 97, ירושלים

מהות התובעה: פסק דין הצהרתי.

המראצת פתיחה

בית המשפט הנכבד מתבקש בזאת ליתן פסק דין הצהרתי כדלקמן:

(א) להורות למשיב 2 שלא לשנות את מרשם החברה ברשם ככל הנוגע לבעלי המניות בחברה, מנהלי החברה, האת בהתייחס לעבר (עד ליום הגשת בקשה זו).

(ב) כי על פי תקנון המבקשת ועל פי החלטות המוסדות המוסמכים בחברה ועל פי כל דין, בעלי המניות במבקשת ומנהלי המבקשת הינם כדלקמן:

בעלי המניות בחברה - הרב פרידמן משה - בעל 2 מניות רגילות.
הרב זלמן לייב טיטלבוים - בעל 1 מניית בכורה א'.
וייס שמעון - בעל 166 מניות בכורה ב'.
הרמן גליק - בעל 158 מניות רגילות.

מסמך התביעה הזדונית שהוגשה בבית המשפט הציוני
האדמו"ר רז"ל טיטלבוים שליט"א נגד מוסדות סאטמאר ב"ב

די ווילדע טענות'ן זענען נאך אנגעגאנגען א שטיקל צייט, און עס האט געדויערט א וויילע ביז דער שמועס האט זיך עטוואס בארואיגט און עס האט זיך אנטוויקלט א וויכוח באזירט אויף לאגישע רייד און קאנקרעטע פאקטן:

דער בני ברק'ער איד רופט זיך אן מיט א פעסטקייט: אין די לעצטערע יאָרן איז דאָ אַ שטאַרקע טענה פון סאַטמאַרער חסידים כלפי די סאַטמאַר החדש פאַרטיי, היתכן מ'וויל זיך נישט שטעלן צו דין תורה; היתכן מ'האָט אַריינגעפירט אַ ממונות סכסוך צום ציוניסטישן בג"ץ.

ענטפערט אים דער "סאטמארער החדש'ניק": נישט מיר זעמיר אַריין אין בג"ץ, נאָר פונקט פאַרקערט: עטס זענטס אַריין אין בג"ץ!

קומט דער בני ברק'ער איד און נעמט ארויס א דאקומענט און צייגט אים שווארץ אויף ווייס, ווי מ'זעט דער נאמען "זלמן לייב טייטלבוים" פיגורירט אלס תובע אין די ערכאות פאפירן קעגן ר' משה חיים ווייס דעם נתבע! - גענוג קלאר פרעגט ער אים? (זעט פאטאסטאט)

טראך.... יענער טראגט אפ ווי א שלאנג געביסענער און די דעבאטע שליסט זיך הערמאטיש:



קומט אַזאַ טאָג ווי דער א' יתרו תשע"ג, ווען די דיינים פון די בתי דינים אין עיה"ת בני ברק האָבן זיך סאלידיריזירט מיט די אמת'ע נתבעים לבג"ץ און אויסגעשפיגן די ריכטיגע תובעים לבג"ץ, שטערקער פון דעם דאָרף מען נישט איבערצוצייגן ווער עס זענען די אמת'ע תובעים און די נתבעים, ווער זענען די מייקרי שם אלילים און מורדים במלכות שמים און ווער זענען די וועלכע האָבן געוואָלט זיך שטעלן צו דין תורה באַלד פון די ערשטע מינוט, ויקוב הדין את ההר.

א' יתרו תשע"ג וועט אַריינגיין אין די היסטאָריע אַלס דער טאָג וואָס אַזעלכע וועלכע האָבן זיך געוואָלט אַהערשטעלן אַלס באַשיצער פונעם חינוך הטהור כאילו זיי זענען ממלא מקום וממשיכי דרכו פון רביה"ק זי"ע, זענען זיי פאַרזיגעלט געוואָרן לחרפה ולדראון עולם אַלס אַזעלכע וועלכע לאַכן זיך אויס פון די שיטה הקדושה און טרעטן אויף די תורה און דורך צו'גנב'נען געלטער וועלכע באַלאַנגען פאר די סאַטמאַרער מוסדות הקדושים אין בני ברק, מיט קונצן און דריידלעך, און אפילו אַצינדער ווען דער סכסוך איז אָנגעקומען צו אַ בית דין של חמש, איז ליידער אַ פאַקט אַז דער קעיס איז נאָך אַלץ אָפן אינעם בית המשפט הציוני און דאָס וואָס מ'קען נישט מרחיב זיין די גבולי הקדושה אין שיכון קרית יואל אין בני ברק, נישט צוליב אן עיקול פון אַ בית דין, נאָר צוליב אן עיקול פונעם ציוניסטישן געריכט, און די משפחות וועלכע ליגן דארט מיט גרויסע געלעטער מוזן וואוינען אין טייערע געדינגע דירות, און ווער

האָט זיך געוואָנדן צום ציוניסטישן געריכט? ווער זענען די קלעגער און ווער זענען די אָנגעקלאָגטע? דאס נישט ערשיינען צום אבן הפינה פון קיין שום לאקאלע רב זאגט אויס דעם סוד.

אין בני ברק זעלבסט האט מען פראבירט צו נעמען כבוד אויף אלע אופנים, אנגעהויבן ווען מ'האט 20 מינוט געווארט אין די אויטא פארנט פון הרב קיינעבסקי'ס שטוב / לעדערמאן שול, ביז נאך מעריב און מיט איין אימפעט איז אריינגעלאפן אין שטוב צו כאפן די רגע ווען רבי חיים איז נאך מלובש מיט דעם הוט און רעקל – די בזיונות דארט זענען געווען נישט קליינע, ווען דער עכטער סאטמארער רבי האט נישט געוויסט צי מינסק איז אין רוסלאנד און דער שמועס האט זיך געענדיגט ווען רבי חיים האט איינגעזען נאך 2 מינוט אז מ'האט געברענגט א שיינע בעקיטשע מיט א שטריימל וואס ווייסט נישט ווען דער ברית וועט זיין.

דער עכטע סאטמארער רבי איז ערשינען מיט די שיינע געבלימטע בעקיטשע צום חבר המועצת פון דגל התורה הרב זילבערשטיין חתן הרב אלישיב ז"ל וועלכע האט נאכגעזאגט א שיינעם דברי יואל אויף עברית מיטן הסכמה פונעם עכטע סאטמארער רבי (רעקארדירט).



ביים העברעישן באזוך ביי הגאון ר' יצחק זילברשטיין שליט"א
- "הדברי יואל אומר" -



ביי הגאון רבי חיים קנייבסקי שליט"א – רבי חיים איז נתפעל פון זיין
געוואלדיגע גאונות און טוט ספעציעל אן דעם הוט און רעקל



זעט דעם מנהל רוחני ביי דעם געהויבענעם באזוך אין וויזניץ
קידוש השם עצום!

שפעט ביינאכט איז מען געגאנגען באזוכן ביי די אדמור"י וויזניץ (ווי ער האט פארגעסן דאס ווארט פון ר' ישעי'לע טשחוב'ער זאגנדיג כי הנהנה מסעודת חתן).

דער קידוש השם איז געווען גאר גרויס ווען האט זיך באוויזן דער מנהל רוחני פון די וויליאמסבורגער תלמוד תורה הרב משה פריעדמאן מיטצוהאלטן דעם הייליגן באזוך אין וויזניץ בלויז געציילטע טעג נאך זייער פראפעגאנדירן מיט לשם יחוד'ס ביי די בחירות הטמאות און דאס איז ווייטער נאר פארן קידוש השם פון די "פארטיי", די זעלבע מנהלים וועלכע האָבן מיטגעהאלטן די באַזוכן ביי די גדולי האגודה און דאָרט געזעסן באימה וביראה, אַריינגעקוקט גוט אין די אויגן פון די הולכים לבחירות אַז ווען זיי וועלן זיך צוריקקערן צו די תלמוד תורה קינדער און די תשב"ר וועלן אָנקוקן די מנהלים רוחניים,

וועט מען קענען זאגן "וואויל זענען די אויגן וואָס האָבן געזען די אויגן" – אַה איז דאס א גרויסער קידוש השם!

מ'האט געזען די געוואלדיגע מדות עוונה פונעם רבי'ן, ווי דער רבי שליט"א האט מקפיד געווען צו גיין צו יעדן אגודיסטישן רבי'ן, מיט טייל געטאנצן און געגעסן און געשמייכלט און זיך שיין משתעשע געווען. עס איז געווען א אמת'ער קידוש השם. מה נהדר היה המראה.



ביים באזוך ביי זיין מחותן הגה"צ רבי יושע ראזנבערג שליט"א
דער רבי שליט"א איז שוין אביסל מיד, און לאזט דעם גבאי פירן
דעם שמועס מיט זיין מחותן.

ס'איז שוין מאנטאג – אזוי ווי נעכטן זונטאג איז דאך פארגעקומען דער גרויסער הכנסת ספר תורה ביי כולל שומרי החומות דורך קהל ערוגת הבושם צעהלים און מ'האט עס פארפאסט צוליב דעם גרויסן קידוש השם אין בני ברק, וואס איז די ספר תורה שולדיג אז די בני ברק'ער וויזיט האט זיך נישט אויסגעלאזט ווי געפלאנט. האט מען ארויסגענומען נאכאמאל די זעלבע ס"ת וואס מ'האט נעכטן אריינגעגעבן און געמאכט "הקפות שניות" מיט פארמאכטע אויגן און דער קידוש השם איז געווען לעילא לעילא, ווייל יעצט איז מתוקן געווארן אלעס וואס מ'האט געדארפט מתקן זיין. – אויך זענען פארגעקומען נאך הערליכע באזוכן איבעראל אין אלע מוסדות הקדושים מיט רינדיגע טארטן ביי יעדן וויזיט.



דינסטאג איז געוועהן דער פלאן אפיצעל אז די טויזנטער ירושלימער אידן וואס האבן שוין איינגעזעהן אין די לעצטע פאר טאג די תורה ועבודה פונעם עכטען סאטמארער רבי, זאלן קומען זיך לאזן בענטשן לברכה ולישועה אדער פרעגן שווערע שאלות בש"ס, זענען עפעס נישט אנגעקומען. נאכן גיין צו נאך ביקור גומלינ'ס און אריינריקן נאך עטליכע רינדיגע טארטן איז ער אריבער פערזענליך אין שטוב פון דעם הויפט עסקן הרב אפרים שטערן צו באדאנקען זיך פאר די פראפעגאנדע און איבער שמועסן די געוואלדיגע סוקסעסן פון די נסיעה, זיי זענען איינגעשפארט אפאר שעה – מסתם האט מען דארט פלאנירט די נקמה אקציעס קעגן די אלטע רבנים און דיינים אין בני ברק. – זיי וועלן קיין האניג נישט לעקן דאס איז קלאר!



מיטוואך און דאנארשטאג איז געוועהן דער טאג וואס מ'דארף אויסטיילן די גרויסע געלטער פאר די הבטחות וואס איז געגעבן געווארן צוליב די ווייסע העמעדער, פענער, סיינס, קבלת פנימ'ס, שבע ברכות'ן.

די סכומים באטרעפן אין די שווערע מיליאנען דאלאר (שב"ק עליות נומערן) אבער דאס איז נאך פארן ציילן. נאכן ציילן די געלטער, זעט מען ערשט דעם גרויסן קידוש השם וואס דא איז פארגעקומען:

ווען מ'נעמט א פעדער מיט א פאפיר און א רעכן-מאשינקע, שטעלט זיך ארויס אז די ביליאנען און טריליאנען דאלאר וואס מ'האט געטיילט קומט אן צו קנאפע 400 טויזנט טאללער – דאס איז די עכטע קידוש השם!

אלע אנדערע קלענערע מוסדות האבן באקומען בערך צווישן 2 ביז 5 טויזנט דאללאר, א סך הכל מיט די צדקה געלט פאר עניי א"י איז א קי"ל פון 400,000 דאלאר. א רחמנות אויף די ישיבה קטנה בחורים וועלכע זענען אויפגעשטאנען פארטאג'ס און געקלאפט אין די בתי מדרשים פאר קוואדער'ס ווי דאס געלט איז געגאנגען פאר מוזיק, יוקאנ'ס, און לעמפלעך.

\$12,000.00	אור המאיר
\$7,000.00	אם בישראל - בני ברק
\$13,000.00	אנשי ירושלים
\$8,000.00	באר יצחק - באר שבע
\$10,000.00	בנות ירושלים - ירושלים, בית שמש
\$8,000.00	בת עין - צפת
\$60,000.00	דושינסקיא - ירושלים בית שמש, בני ברק
\$10,000.00	חכמת לב - ירושלים
\$17,000.00	חסד לאברהם
\$6,000.00	טוב ירושלים
\$20,000.00	מוסדות ברסלב (3 מוסדות אינאיינעם)
\$6,000.00	ספרדים בני ברק
\$6,000.00	עטרת ירושלים
\$6,000.00	צפת מיידל שולע
\$13,000.00	קהל חסידי ירושלים - ירושלים, בית שמש
\$20,000.00	רמ"א - ירושלים, בית שמש
\$10,000.00	שרה באוהל - בני ברק
\$20,000.00	ת"ת נתיבות - נתיבות
\$30,000.00	תולדות אברהם יצחק - ירושלים, בית שמש
\$50,000.00	תולדות אהרן - ירושלים, בית שמש
\$30,000.00	תורה ויראה - ירושלים, בית שמש
\$10,000.00	תשב"ר - בני ברק
\$372,000.00	סך הכל

סלונים. וואס ווי יעדער געדענקט האט מען געפירט א בלוטיגע מלחמה מיט הרה"ח ר' אברהם סלונים שליט"א איבער א ריזיגן שטח אין בית שמש (גולובנציץ). די "הייליגע מלחמה" איז געפירט געווארן מיט פאשקעווילן פון געמיינסטן סארט וועלעכע האבן געשריגן אז ר' אברהם סלונים גראבט קברים און איז א מחטט שכבי, - אתרא קדישא אגענטן האבן עדות געזאגט אז זיי האבן געזען צענדליגער "שלדים" מיט סימנים אז דאס זענען קברי ישראל פון טויזנטער יאר צוריק.

דאס בית דין האט גובה עדות געווען מערערע מאל,

און זיך איבערצייגט איבער די פוסטע שקרים און עלילות פון אתרא

קדישא וועלכע זענען אויסגעטראכט געווארן מיט'ן ציל ארויסצופרעסן שווערע טויזענטער פון ר' אברהם סלונים, און ער זאל נישט זיין קיין "אויבער חכם" נאר באצאלן פינקט ווי אלע באצאלן ווען אתרא קדישא פאדערט דאס זייערע, און אז נישט וועט זיין "אחת דתו".

ווען ר' אברהם סלונים איז געווען אין אמעריקע אנהייב ווינטער תשע"ג, זענען די גאסן באווארפן געווארן מיט אלערליי פאשקעווילן און פלאקאטן קעגן אים און קעגן כ"ק אדמו"ר מרחמיסטריווקא, געדרוקט געווארן דורך דעם אפיס פון אתרא קדישא אין



במשך די 10 טאג זיצן אין ארץ ישראל זענען פארגעקומען נאך אסאך ריזיגע מעמד קידוש השם'ס וועלכע האבן אויפגעשאקלט די שטאט ירושלים, צווישן זיי איז די מורא'דיגע דערגרייכונג פון דעם הסכם צווישן די סיקריקים / אתרא קדישא און הרה"ח ר' אברהם

זכרון דברים ביום ג' בשלח

באסיפה שהתקיימה במשרד יסודות צור בהשתתפות הג' ר' דוד שמידל שליט"א, הג' הרב אליעזר קסטנבוים שליט"א, אברהם סלונים, גבריאל פפנהיים, שלום שישא, ישראל אייזנברג, חזקיה קלמנוביץ, יעקב פוגל, שמואל סולארש, הלל יעקובסון, משה לדרמן, מר משה ירקוני

סיכומי דברים שנדברו במשרד יסודות צור בקשר לפרייקט גולובנציץ

1. סוכס שבכביש 14 ממס' 1400 עד 1413 יהיה משוחרר לעבודה לאחר הצגת תוכנית טופוגרפית עקרונית של כל הכביש
2. מ-1414 עד 1421 ויעשה חישוף מחדש
3. כביש 10 מ-1000 עד 1044 משוחרר לעבודה כנ"ל בסעיף 1
4. מ-1045 עד 1052 אם נרצה להעמיק לא נחפור לפני שנבדוק בחישוף
5. שחרור האמור לעיל מותנה בזה:
 - 5.1. להכין תכנית עקרונית של תכנון הכבישים ולהציג לאתרא קדישא תכנית המאפשרת השלמת כל הכביש מבחינה טופוגרפית
 - 5.2. לאחר הגשת התוכנית הכביש תוך יומיים ישוחרר
 - 5.3. במגרשים המיועדים לבניין איפה שנחשף ולא נמצאו קברים ישוחרר לעבוד
 - 5.4. במגרשים שמיועד לבניין ועדיין לא נחשף יחושף וישוחרר לבנייה שאינה פוגעת במערות
 - 5.5. סלילה ובנייה תהיה באופן ההלכתי המותר
 - 5.6. עבודות החישוף תעשינה כמו בעבר, בכף אחורית ללא שיניים

6. מכיוון שהג' הרב קסטנבוים שליט"א הביא לסיכומים הנ"ל, כל שלב בהתקדמות יובא לידיעתו

Handwritten signatures and notes in Hebrew, including "ד"ר חיים קרליץ" and "ד"ר חיים קרליץ".

דער הסכם צווישן אתרא קדישא און גולובנציץ

קרית יואל דער לוחם מלחמות השם הרב אלימלך שטערן, אויפן באפעל פון הרב חזקיה קלמאנאוויץ דער לוחם מלחמות השם פון ארץ ישראל – די פאשקעווילן האבן געשריבן שווארץ אויף ווייס אז ר' אברהם סלונים איז א אפענער קברים גרעבער רח"ל!

מה שלא יעשה השכל יעשה הזמן זאגט די וועלט. אז מ'האט געדארפט מאכן גוטע העדליינס אין די איזראעליש פרעסע פאר דעם יעצטיגן קידוש השם האט דער בוכ"ע צוגעשיקט דעם ביליאנער הרב אליעזר קעסטנבוים וועלכער האט באווייליגט צו באצאלן די לא יחרץ געלט פאר די טייערע מסירת נפש'דיגע עסקנים פון אתרא קדישא אז זיי זאלן האבן וואס שבת צו מאכן, און מ'האט געמאכט א לחיים און זיך אנגעטרונקען כדבעי, און קורץ דערויף אונטערגעשריבן דעם הסכם אז מ'קען שוין אנהייבן בויען!

אוי, וואס וועט זיין מיט די שלדים? וואס וועט זיין מיט די טויזענטער הייליגע קברים אין גולובנציץ? וואס וועט זיין מיט די "כיפין ע"ג כיפין"? – דאס זעלבע וואס מ'טוט אין נשר! אבער דער קידוש השם איז ב"ה געפייערט געווארן ברוב פאר והדר.

נאר נעבעך א רחמנות אויף די הונדערטער אינגעלייט וועלכע האבן דערלייגט טויזענטער שקלים יעדן חודש, ווייל מ'האט נישט געבויעט זייערע הייזער צוליב די קברים. אילו זכינו וואלט די מסע המלכות / קידוש השם פארגעקומען מיט 2 יאר צוריק, וואלט דער דעמאלטיגער הסכם באשעטיגט געווארן דעמאלט!

אויף דעם הסכם זענען אונטערגעשריבן: הרב דוד שמידל, הרב אליעזר קעסטנבוים, הרב אברהם סלונים, הרב גבריאל פאפנהיים, הרב שלום שישא, הרב ישראל אייזנבאך, הרב חזקיה קלמנוביץ, הרב יעקב פויגל, הרב שמואל סולראש, הרב הלל יעקובסאן, הרב משה לעדערמאן און מר. משה ירקוני. [זעט פאטאסטאט פון הסכם קידוש השם].

אויך איז געווען א ריזיגע קידוש השם ווען א חשוב'ע דעלעגאציע איז אראפגעגאנגען צו וויין קעלערן פון יקבי ברקן און כאפן א טרונק לכבוד חודש אדר הממשמש ובא, און אויספרובירן וועלכן משקה מ'קען רעקאמענדירן פאר די חבריא קדישא אין סיגעטער בית המדרש אין בארא פארק – דער אייגענטימער פון יקבי ברקן האט זיך געוואונדערט איבער די פראפעסיאנעלע ידיעה אין וויינערי און אנדערע אלקעהאלישע געטראנקען וואס די הייליגע חבריא האט ארויסגעוויזן. א קידוש השם פון העכסטן קאליבער.



געדענקט: כרמי ברקן האט די בעסטע השגחה!



מ'וועט א שנאפקע טאן, נאכדעם וועט מען זעהן צי ס'איז כשר.

תם ולא נשלם:

בעת מיר גייען צום דרוק הערן מיר פון די רעדאקציע פון די משפחה מאגאזין, אז עס קומט נאך א מעכטיגע "קידוש השם" ארטיקל, דעם ערב פסח אויסגאבע. ווי דער ריזיגער קידוש השם אין ירושלים און בני ברק וועט אי"ה ברייט געדעקט ווערן אויף העברעיש – און דערנאך אויך אויף ענגליש. - דאס גייט אנהאלטן מורא'דיגע איינצלעהייטן פון דעם קידוש השם און וויאזוי אלע גאונים און לומדים אין ארץ ישראל קענען פשוט נישט קומען צו זיך פון דעם גרויסן באזוך.

לויט'ן פלאן וועט דער רבי שליט"א קודם לאזן דרוקן די אינטערוויו און נאכדעם רואיג לייקענען, אויב ס'וועט אויספאלן.

ווי עס הייסט איצט וועט אין די "משפחה" אינטערוויו זיין א ספעשל פון דעם גבאי הרב משה פריעדמאן – און איבער זיין פלימעניק הרב משה ארי' פריעדמאן וועלכער מאכט העדליינס אין אנטווערפן.